

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

حیاتِ انبیاء علیہم السلام

بِسْمِ اللَّهِ الرَّحْمَنِ الرَّحِيمِ

تالیف:

حضرت مولانا محمد الیاس گھمن مدظلہ

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۶۲۶	(حرفے چند) مناظر اسلام حضرت مولانا محمد الیاس گھمن مدظلہم
۶۲۸	دلائل اہل السنۃ والجماعت (دلیل نمبر ۱)
۶۲۹	دلیل نمبر ۲
۶۳۰	دلیل نمبر ۳
۶۳۱	دلیل نمبر ۴
۶۳۲	پہلی آیت
۶۳۳	دلیل نمبر ۵
۶۳۴	دلیل نمبر ۶
۶۳۵	دلیل نمبر ۷
۶۳۶	دلیل نمبر ۸
۶۳۷	دلیل نمبر ۹
۶۳۸	دلیل نمبر ۱۰
۶۳۹	دلیل نمبر ۱۱
۶۴۰	دلیل نمبر ۱۲
۶۴۱	اجماع امت

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مناظر اسلام حضرت مولانا محمد الیاس گھمن مدظلہم

حضرت مولانا محمد الیاس گھمن مدظلہم نے اس کتابچہ ”عقیدہ حیات انبیاء“ میں بھی قرآن وحدیث اور اقوال اکابر علماء دیوبند کی روشنی میں درجنوں حوالہ جات جمع کر دیئے ہیں، جو اس مجموعہ میں شامل کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

حضور ﷺ اور دیگر انبیاء کرام علیہم السلام کی قبر و برزخ کی حیات کے متعلق اہل سنت والجماعت کے عقیدہ کے کئی اجزاء ہیں۔

۱..... آنحضرت ﷺ کے لئے جیسی بھی وفات مقدر تھی وہ آپ ﷺ پر وارد ہوئی۔ چنانچہ مولانا محمد قاسم نانوتوی رحمہ اللہ فرماتے ہیں حسب ہدایت تمام انبیاء کرام علیہم السلام خاص کر سرور امام ﷺ کی نسبت موت کا بھی اعتقاد ضرور ہے۔ (لطائف قاسمی جہائی ص ۴)

۲..... ان حضرات کے ابدان مقدسہ محفوظ ہیں۔ ان کو زمین کی مٹی نہیں کھا سکتی۔

۳..... حضور نبی کریم ﷺ اور دیگر انبیاء کرام علیہم السلام دنیوی وفات کے بعد اپنی اپنی قبروں میں جسد عنصری سے متعلق روح زندہ ہیں۔

۴..... اسی تعلق کی وجہ سے وہ نماز بھی پڑھتے ہیں۔

۵..... حضور ﷺ روضہ اقدس پہ پڑھا جانے والا درود و سلام خود سنتے ہیں، دور سے پڑھا جانے والا درود بذریعہ ملائکہ آپ کی خدمت میں پہنچایا جاتا ہے۔

فائدہ: اس حیات کے کئی نام ہیں:

۱) حیات دنیوی جسمانی۔ (۲) حیات حسی۔ (۳) حیات روحانی۔ (۴) حیات برزخی۔

۱..... ہم جب آنحضرت ﷺ کی حیات بعد الوفات کو دنیوی جسمانی حیات کہتے ہیں تو اس سے مراد یہ ہے کہ حضور علیہ الصلوٰۃ والسلام کی عالم برزخ کی حیات اس دنیوی جسد اطہر کو حاصل ہے جو روضہ اطہر میں موجود ہے اس کا مطلب یہ نہیں کہ یہ حیات طیبہ الجمع الوجوہ اس دنیا والی حیات ہے۔

۲..... حیات حسی کا معنی یہ ہے کہ قبر و برزخ میں پیش آنے والے احوال کو یہی جسم محسوس کرتا ہے۔

۳..... حیات روحانی کا مطلب یہ ہے کہ قبر میں احوال اصلاً روح پہ آتے ہیں اور روح کے واسطے سے جسم پر آتے ہیں۔

۴..... حیات برزخی میں علاقہ ظرفیت کا ہے، نوعیت کا نہیں، یعنی اس سے مراد حیات فی البرزخ ہے نہ یہ کہ حیات کی کوئی اپنی قسم برزخی ہے، اس اعتبار سے ہم آنحضرت ﷺ کو عالم برزخ میں ہی فائز الحیات سمجھتے ہیں۔

یہ تفصیل اس لئے ضروری ہے کہ بزرگوں کے کلام میں جہاں جہاں ”حیات برزخی“ کے الفاظ ہیں، وہاں علاقہ ظرفیت کا مراد ہے۔ یعنی حیات فی البرزخ اور حیات النبی ﷺ کے موجودہ مبحث میں فریق مخالف جہاں حیات برزخی کے الفاظ استعمال کرتا ہے، وہاں علاقہ نوعیت کا مراد لیتا ہے۔ یعنی حیات دنیوی جسد میں نہ ہو بلکہ صرف کسی اور بدن برزخی میں ہو۔

دلائل اہل سنت والجماعت

دلیل نمبر ۱: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ

(البقرة: ۱۵۴)“ اور جو لوگ اللہ تعالیٰ کی راہ میں قتل کئے گئے اُن کو مردہ نہ کہو بلکہ انہیں زندہ کہو، لیکن تمہیں ان کی زندگی کا احساس نہیں ہوتا۔

حضور ﷺ شہید ہیں

”عَنْ عَبْدِ اللَّهِ قَالَ لَأَنْ أُخْلِفَ بِاللَّهِ تَسْعًا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُتِلَ قَتْلًا أَحَبُّ إِلَيَّ مِنْ أَنْ أُخْلِفَ وَاحِدَةً وَذَلِكَ بِأَنَّ اللَّهَ عَزَّ وَجَلَّ اتَّخَذَهُ نَبِيًّا وَجَعَلَهُ شَهِيدًا“

(مسند احمد حدیث نمبر ۳۶۱۷، المسند رک ۴۳۹۳)

مستدلیں: حافظ ابن حجر عسقلانی (م ۸۵۲ھ) لکھتے ہیں: ”وَإِذَا ثَبَتَ أَنَّهُمْ أَحْيَاءُ مِنْ حَيْثُ

النَّقْلُ فَإِنَّهُ يَقْوِيهِ مِنْ حَيْثُ النَّظَرُ كَوْنُ الشَّهَدَاءِ أَحْيَاءَ بِنَصِّ الْقُرْآنِ وَالْأَنْبِيَاءِ أَفْضَلُ مِنَ الشَّهَدَاءِ“ جب نقلی دلائل سے ان کا زندہ ہونا ثابت ہے تو عقلی دلائل بھی اس کی تائید کرتے ہیں (وہ اس طرح) کہ شہداء نص قرآن کے رو سے زندہ ہیں اور انبیاء کرام علیہم السلام شہداء سے افضل ہیں۔ (توان کو حیات بطریق اولیٰ حاصل ہوگی) (فتح الباری ج ۶ ص ۵۹۵، باب قول اللہ واذکر فی الکتاب مریم)

قاضی ثناء اللہ پانی پتی رحمۃ اللہ علیہ (م ۱۲۲۵ھ) اس آیت کی تفسیر کرتے ہوئے رقمطراز ہیں: ”والحق

عندی عدم اختصاصها بهم بل حیوة الأنبياء أقوى منهم وأشد ظهوراً اثارها فی الخارج حتی لا يجوز النکاح بأزواج النبی صلی اللہ علیہ وسلم بعد وفاته بخلاف الشہید“ میرے نزدیک حق بات یہ ہے کہ یہ حیات صرف شہداء کے ساتھ خاص نہیں بلکہ حضرات انبیاء علیہم السلام میں یہ حیات ان سے زیادہ قوی ہے جس کا اثر خارج میں یہ ہے کہ نبی کریم صلی اللہ علیہ وسلم کی ازواج مطہرات سے آپ صلی اللہ علیہ وسلم کی وفات کے بعد نکاح جائز نہیں لیکن شہید کی بیوہ سے نکاح جائز ہوتا ہے۔ (تفسیر مظہری ج ۱ ص ۱۵۲)

حکیم الامت حضرت مولانا محمد اشرف علی تھانوی رحمۃ اللہ علیہ (ت ۱۳۶۲ھ) فرماتے ہیں: ”اور یہی حیات ہے جس میں حضرات انبیاء علیہم السلام شہداء سے بھی زیادہ امتیاز اور قوت رکھتے ہیں، حتیٰ کہ بعد موت ظاہری کے سلامت جسد کے ساتھ ایک اثر اس حیات کا اس عالم کے احکام میں یہ بھی ظاہر ہوتا ہے کہ مثل ازواج احياء کے ان کی ازواج سے کسی کو نکاح جائز نہیں ہوتا اور ان کا مال میراث میں تقسیم نہیں ہوتا۔ پس اس حیات میں قوی تر حضرات انبیاء علیہم السلام ہیں۔“ (بیان القرآن ج ۱ ص ۹۷، معارف القرآن ج ۱ ص ۳۹۷)

دلیل نمبر ۲: ”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ

(ال عمران: ۱۶۹)“ جو لوگ اللہ کی راہ میں قتل ہوئے ہیں انہیں مردہ نہ سمجھنا، بلکہ وہ زندہ ہیں، انہیں اپنے رب کے پاس رزق ملتا ہے۔

اس آیت کی تفسیر میں امام شمس الدین محمد بن عبد الرحمن سخاوی (ت ۹۰۲ھ) لکھتے ہیں: ”ومن ادلة ذلك

ايضاً قوله تعالى: ”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ“ فان الشهادة حاصلة له صلی اللہ علیہ وسلم علی اتم الوجوه لانه شهيد الشهداء، وقد صرح ابن عباس وابن مسعود وغيرهما رضی اللہ عنہم بانه صلی اللہ علیہ وسلم مات شهيداً“ اور (حياة النبی صلی اللہ علیہ وسلم) کے دلائل میں سے ایک دلیل اللہ تعالیٰ کا فرمان ہے: ”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ“ اس

لئے کہ آنحضرت ﷺ کو شہادت کامل طور پر حاصل ہے۔ کیونکہ آپ ﷺ شہیدوں کے سردار ہیں اور حضرت ابن عباس رضی اللہ عنہما اور حضرت ابن مسعود رضی اللہ عنہ نے اس بات کی تصریح کی ہے کہ آپ ﷺ کو شہادت کی موت عطاء ہوئی ہے۔ (القول البدیع ص ۷۳، تحت العنوان: رسول اللہ صلی اللہ علیہ وسلم)

سبحان الہند مولانا احمد سعید دہلوی رحمہ اللہ (ت ۱۳۷۹ھ) فرماتے ہیں: ”یہ یقینی ہے کہ مرنے کے بعد زندگی ضرور ہے اور یہ بھی ظاہر ہے کہ اس عالم کی زندگی کے مختلف مدارج ہیں: ایک انبیاء کی زندگی ہے ایک وہ زندگی ہے جو شہداء کو حاصل ہے ایک وہ زندگی ہے جو علماء کو حاصل ہے ایک وہ زندگی ہے جو حافظ قرآن کو حاصل ہے اسی طرح درجہ بدرجہ ہے۔ انبیاء کی زندگی اتنی قوی ہے کہ اس کا اثر اس عالم میں بھی پایا جاتا ہے مثلاً ان کی بیویوں سے نہ کرنا، ان کے ورثہ کا تقسیم نہ ہونا، ان کے جسم کا قبر میں محفوظ رہنا (ان کی ارواح کا جسم کے ساتھ قائم رہنا) قبر پر جا کر سلام کرنے والے کے سلام کو سننا اور اس کا جواب دینا..... الخ“ (تفسیر کشف الرحمن: آل عمران آیت ۱۶۹)

دلیل نمبر ۳: ”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ (الانفال: ۳۲)“

اس آیت کی تفسیر میں مفتی اعظم پاکستان مفتی محمد شفیع عثمانی رحمہ اللہ (ت ۱۳۹۶ھ) فرماتے ہیں: ”حضور ﷺ کا دنیا میں ہونا قیامت تک باقی رہے گا کیونکہ آپ کی رسالت قیامت تک کے لئے ہے۔ نیز آنحضرت ﷺ اس وقت بھی زندہ ہیں گو اس زندگی کی صورت سابق زندگی سے مختلف ہے اور یہ بحث لغو اور فضول ہے کہ ان دونوں زندگیوں میں فرق کیا ہے..... خلاصہ یہ ہے کہ آنحضرت ﷺ کا اپنے روضہ میں زندہ ہونا اور آپ کی رسالت کا قیامت تک رہنا اس کی دلیل ہے کہ آپ قیامت تک دنیا میں ہیں اس لئے یہ امت قیامت تک عذاب سے مامون رہے گی۔“ (معارف القرآن ج ۴ ص ۲۲۵)

دلیل نمبر ۴: ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ. إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ (الحجرات: ۱۲)“

اے ایمان والو! اپنی آوازیں نبی کی آواز سے بلند نہ کرو، اور نہ ان سے بات کرتے ہوئے اس طرح زور سے بولا کرو جیسے تم ایک دوسرے سے زور سے بولتے ہو، ایسا نہ ہو کہ تمہارے اعمال برباد ہو جائیں اور تمہیں پتہ بھی نہ چلے۔ بے شک جو لوگ بارگاہ نبوت میں اپنی آوازوں کو پست رکھتے ہیں یہ وہی لوگ ہیں جن کے دلوں کو اللہ نے خوب جانچ کر تقویٰ کے لیے منتخب کر لیا ہے، ان کو مغفرت بھی حاصل ہے اور زبردست اجر بھی۔

مفسر قرآن مولانا محمد مالک کاندھلوی رحمہ اللہ (ت ۱۴۰۹ھ) فرماتے ہیں: ”احادیث میں ہے کہ ایک مرتبہ عمر فاروق رضی اللہ عنہ نے مسجد میں دو شخصوں کی آواز سنی تو ان کو تنبیہ فرمائی اور پوچھا کہ تم لوگ کہاں کے ہو؟ معلوم ہوا کہ یہ اہل طائف ہیں۔ تو فرمایا: اگر یہاں مدینے کے باشندے ہوتے تو میں تم کو سزا دیتا (افسوس کی بات ہے) تم اپنی آوازیں بلند کر رہے ہو مسجد رسول اللہ ﷺ میں۔ اس حدیث سے علماء امت نے یہ حکم اخذ فرمایا ہے کہ جیسے حضور اکرم ﷺ کا احترام آپ کی حیات مبارکہ میں تھا، اسی طرح کا احترام تو قیاب بھی لازم ہے۔ کیونکہ حضور اکرم ﷺ اپنی قبر مبارک میں حی (زندہ) ہیں۔“ (معارف القرآن ج ۷ ص ۳۸۷)

دلیل نمبر ۵: ”عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: **الْأَنْبِيَاءُ أَحْيَاءُ فِي قُبُورِهِمْ يُصَلُّونَ**“ (مسند ابی یعلیٰ الموصلی ص ۶۵۸، رقم الحدیث ۳۴۲۵ من حدیث انس بن مالک، مسند ابی یعلیٰ الموصلی ج ۳ ص ۳۷۹ بتحقیق ارشاد الحق الاثری غیر مقلد رقم الحدیث ۳۴۱۲، حیات الانبیاء للعلامة علی ص ۷۰، الخصائص الکبریٰ للسیوطی ج ۲ ص ۴۹۰ باب حیاتہ علیہ السلام فی قبرہ الخ، شفاء السقام للسمکی ص ۳۹۱، الفصل الاول فیما ورد فی حیات الانبیاء)

تصحیح حدیث: علامہ علی بن ابوبکر البیہقی رحمہ اللہ (م ۸۰۷ھ) (مجمع الزوائد ج ۸ ص ۳۸۶ باب ذکر الانبیاء علیہم السلام، رقم الحدیث ۱۳۸۱۲) کے تحت فرماتے ہیں: ”رجال أبي يعلى ثقات“ امام ابو یعلیٰ کی سند کے سارے راوی ثقہ ہیں۔

حافظ ابن حجر عسقلانی شافعی رحمہ اللہ (م ۸۵۲ھ) (فتح الباری ج ۶ ص ۵۹۵ کتاب احادیث الانبیاء، باب قول اللہ واذ کرنی الکتاب مریم) کے تحت فرماتے ہیں: ”وصححه البيهقي“ اس حدیث کو امام بیہقی سے صحیح قرار دیا ہے۔ علامہ سمہودی رحمہ اللہ (م ۹۱۱ھ) (وفاء الوفاء ج ۴ ص ۱۳۵۲، الفصل الثانی فی بقیۃ ادلیۃ الزیارة) کے تحت فرماتے ہیں: ”ورواه ابو يعلى برجال ثقات وراوه البيهقي وصححه“ اس حدیث کو امام ابو یعلیٰ نے ثقہ راویوں کی سند سے روایت کیا ہے، امام بیہقی رحمہ اللہ نے اس کو روایت کر کے اس کی سند کو صحیح کہا ہے۔

ملا علی قاری حنفی (م ۱۰۱۴ھ) شارح مشکوٰۃ اپنی کتاب (مرقاۃ المفاتیح شرح مشکوٰۃ المصابیح ج ۳ ص ۴۱۵ باب الجمعیۃ) کے تحت فرماتے ہیں: ”صح خبر الانبياء احياء في قبورهم“ حدیث ”الانبياء احياء في قبورهم“ صحیح ہے۔

علامہ عبد الرؤف مناوی رحمہ اللہ (م ۱۰۳۱ھ) (فيض القدير شرح الجامع الصغير: ج ۳ ص ۲۳۹ رقم الحدیث ۳۰۸۹) کے تحت فرماتے ہیں: ”وهو حديث صحيح“ یہ حدیث صحیح ہے۔

شیخ عبدالحق محدث دہلوی حنفی (م ۱۰۵۲ھ) (مدارج النبوة ج ۲ ص ۵۲۷ مترجم عنوان: حیات الانبیاء علیہم السلام) کے تحت فرماتے ہیں: ”ابو یعلیٰ ثقہ راویوں کے ساتھ حضرت انس بن مالک رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: ”الانبياء احياء في قبورهم“ (الحدیث) تمام انبیاء علیہم السلام اپنی قبروں میں زندہ ہیں۔“

علامہ علی بن احمد بن نور الدین عزیزی رحمہ اللہ (م ۱۰۷۰ھ) (السراج المعمر شرح الجامع الصغير ج ۲ ص ۱۳۴) فرماتے ہیں: ”وهو حديث صحيح“ یہ حدیث صحیح ہے۔

علامہ محمد انور شاہ کشمیری رحمہ اللہ حنفی (م ۱۳۵۲ھ) (فيض الباری ج ۲ ص ۶۴ باب رفع الصوت في المسجد) میں اس حدیث کے متعلق حافظ ابن حجر کی تصحیح کو نقل فرما کر اس پر اعتماد فرمایا ہے۔

شیخ الاسلام علامہ شبیر احمد عثمانی (م ۱۳۶۹ھ) نے (فتح الملہم ج ۱ ص ۳۲۹ باب الاسراء برسول اللہ وفرض الصلوٰۃ الخ) میں اس حدیث کی تصحیح کی ہے۔

شیخ الحدیث حضرت مولانا محمد زکریا رحمہ اللہ حنفی (م ۱۴۰۲ھ) (فضائل درود شریف ص ۶۷ دوسری فصل) میں حدیث نمبر ۳ کے تحت فرماتے ہیں: ”اور یہ حدیث کہ انبیاء علیہم السلام اپنی قبروں میں زندہ ہیں اور نماز پڑھتے ہیں، صحیح ہے۔“

ہمارے استاذ محترم شیخ التفسیر والحدیث حضرت مولانا ابوالزاہد محمد سرفراز خان صفدر رحمہ اللہ حنفی (م ۱۴۳۰ھ)

(تسکین الصدور ص ۳۳۳) میں فرماتے ہیں: امام ابو یوسفؒ کے طریق سے جو روایت ہے اس کے تمام راوی ثقہ اور مثبت ہیں اور جمہور محدثین کرام رحمہم اللہ اس کی تصحیح کرتے ہیں۔ کسی حدیث کے صحیح ہونے کے لئے اصول حدیث میں اس سے زیادہ قوی دلائل موجود نہیں ہیں کہ اس کے راوی سب ثقہ ہوں اور جمہور محدثین کرام اس کی تصحیح پر متفق ہوں۔

منکرین حیات النبی ﷺ کی طرف سے اس حدیث مبارک پر کچھ شکوک و شبہات کئے جاتے ہیں ان کے جوابات ملاحظہ فرمائیں:

سوال نمبر ۱: اس حدیث سے موت کے بعد قیامت سے پہلے قبر اور برزخ میں حیات ثابت ہوتی ہے جو کہ قرآن مجید کی آیات کے خلاف ہے۔

پہلی آیت

”ثم انکم یوم القيامة تبعثون (المومنون: ۱۶)“ پھر تم قیامت کے دن اٹھائے جاؤ گے۔
علامہ ابوالبرکات عبد اللہ بن احمد بن محمود النسفی (ت ۷۱۰ھ) اس آیت کریمہ کی تفسیر کرتے ہوئے فرماتے ہیں: ”تحيون للجزاء“ (تفسیر مدارک التویل)

جواب: موت کے بعد قیامت سے پہلے قبر اور برزخ میں جو حیات ملتی ہے یہ حیات ظاہری نہیں بلکہ خفی ہوتی ہے اور یہ حیات کلی بھی نہیں ہوتی نظر آنے والی اور کلی حیات قیامت کے دن ملے گی۔ سلطان المحدثین ملا علی قاری النسفی (ت ۱۰۱۵ھ) فرماتے ہیں: ”واعلم ان اهل الحق اتفقوا على ان الله يخلق في الميت نوع حيوة في القبر قدر ما يتألم ويتلذذ“ (شرح فقہ اکبر ص ۱۲۱) اور قیامت سے پہلے قبر میں حیات کا ملنا قرآن کریم سے ثابت ہے۔

”يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ (ابراہیم: ۲۷)“ جو لوگ ایمان لائے ہیں اللہ ان کو دنیا کی زندگی میں اور موت کے بعد قبر میں بھی کلمہ طیبہ پہ ثابت قدمی عطاء فرماتے ہیں اور عالم لوگوں کو اللہ تعالیٰ {ان کے اعمال کی وجہ سے} سیدھے راستہ سے بھٹکا دیتا ہے اور اللہ (اپنی حکمت کے مطابق) جو چاہتا ہے کرتا ہے۔

تفسیر: ”وأخرج البزار عن عائشةؓ قالت: قلت يا رسول الله تبطل هذه الأمة في قبورها فكيف بي وأنا امرأة ضعيفة قال يثبت الله الذين آمنوا بالقول الثابت في الحياة الدنيا وفي الآخرة“ حضرت عائشہؓ فرماتی ہیں میں نے عرض کی یا رسول اللہ اس امت کو قبروں میں آزمایا جائے گا میری کیا حالت ہوگی میں تو کمزور سی عورت ہوں تو آپ ﷺ نے فرمایا: ”يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ“ (الدر المنثور ج ۸ ص ۵۲۵)

اکثر مفسرین نے اس آیت کے تحت مرفوع اور موقوف احادیث نقل کر کے اعادہ و تعلق روح کو ذکر کیا ہے جس سے قبر کی زندگی ثابت ہوتی ہے سوال میں چونکہ امام نسفی کی تفسیر مدارک کا حوالہ دیا گیا ہے اس لئے ہم صرف امام نسفی کی تفسیر مدارک کی عبارت ذکر کئے دیتے ہیں۔

”الجمهور على أن المراد به في القبر بتلقين الجواب وتمكين الصواب فعن البراء أن رسول الله صلى الله عليه وسلم ذكر قبض روح المؤمن فقال ”ثم تعاد روحه في جسده“ جمهور مفسرين کی رائے یہ ہے کہ اس آیت کریمہ میں آخرت سے مراد قبر میں جواب کی تلقین اور کلمہ طیبہ پہ ثابت قدمی ہے۔ چنانچہ حضرت براء بن عازب رضی اللہ عنہ سے روایت ہے کہ رسول اکرم ﷺ نے بوقت وفات مومن کی روح کے قبض ہونے کا تذکرہ فرمایا۔ اس میں یہ بھی فرمایا کہ پھر اس کے جسم میں اس کی روح کو لوٹا دیا جاتا ہے۔ (تفسیر مدارک ج ۱ ص ۴۵۲)

دوسری آیت

سورة مریم کی آیت: ”والسلام على يوم ولدت ويوم اموت ويوم ابعث حيا“ کی تفسیر میں علامہ ابو عبد اللہ محمد بن احمد انصاری قرطبی رحمہ اللہ (ت ۶۷۱ھ) فرماتے ہیں: ”فی الدنيا حيا وفي القبر ميتا“ (الجامع لاحکام القرآن)

جواب: اس آیت: ”وَيَوْمَ أُبْعَثُ حَيًّا“ میں ”أُبْعَثُ“ کی ضمیر مستتر ”انا“ ذو الحال ہے اور ”حَيًّا“ حال ہے۔ پہلے حال و ذو الحال کے متعلق ایک قاعدہ سمجھ لیں تاکہ آیت کا مطلب سمجھنا آسان ہو جائے: قاعدہ یہ ہے کہ حال کا زمانہ اور فعلی ذو الحال کا زمانہ ایک ہوتا ہے۔ مثلاً ایک جملہ ہے: ”جَاءَنِي زَيْدٌ رَاكِبًا“ اس مثال میں ”زید“ ذو الحال ہے، ”مجيئت“ فعل ہے اور ”رَاكِبًا“ حال ہے۔

اس کا معنی یہ ہے کہ زید کے راکب (سوار ہونے) اور اس کے فعل ”مجيئت“ (آنے) کا زمانہ ایک ہے۔ یعنی جس وقت زید آ رہا تھا اس وقت سوار تھا۔ اس سے پہلے سوار تھا یا پیدل تھا اس بات کی وضاحت سے یہ جملہ خاموش ہے۔

اس اصول کی روشنی میں آیت کا معنی سمجھیں! آیت ہے: ”وَيَوْمَ أُبْعَثُ حَيًّا“ اس میں ”أُبْعَثُ“ کی ضمیر ”انا“ ذو الحال ہے، ”بعث“ فعل ہے اور ”حيا“ حال ہے۔

اس کا معنی یہ ہے کہ حضرت عیسیٰ علیہ السلام کے جی (زندہ) ہونے اور ان کے فعل بعث (یعنی اٹھنے) کا زمانہ ایک ہے۔ یعنی جس وقت حضرت عیسیٰ علیہ السلام اٹھ رہے ہوں گے اس وقت ”حی“ ہوں گے۔ اس سے پہلے ”حی“ ہوں گے یا ”میت“ اس بات کی وضاحت سے یہ آیت خاموش ہے۔

فریق مخالف کا استدلال تو اس وقت درست ہو گا جب یہ ثابت ہو کہ اٹھنے سے پہلے ”میت“ ہوں اور وہ ثابت نہیں۔ لہذا فریق مخالف کا اس آیت سے استدلال باطل ہے۔

رہی بات امام قرطبی کی تفسیر ”فی القبر ميتا“ کی اس کا مطلب یہ ہے کہ حضرت عیسیٰ علیہ السلام دنیا کے اعتبار سے قبر میں میت ہوں گے اس لئے کہ قبر میں حیات تو ہوتی ہے لیکن نظر آنے اور محسوس ہونے والی حیات نہیں ہوتی۔ اس سے مطلق حیات کی نفی کرنا۔ ”توجيه القول بما لا يرضى به القائل“ کا مصداق ہے اس لئے کہ امام قرطبی کی اسی تفسیر الجامع لاحکام القرآن اور ”التذكرة في احوال الموتى وامور الآخرة“ میں کئی عبارت ایسی موجود ہیں جن سے قبر میں اعادہ روح، سوال و جواب، سماع وغیرہ ثابت ہوتا ہے صرف ایک عبارت ملاحظہ فرمائیں جس سے امام قرطبی کا عقیدہ بالکل واضح ہو جاتا ہے۔

”الإيمان بعذاب القبر و فتنته واجب و التصديق به لازم حسب ما أخبر به الصادق و أن الله تعالى يحيي العبد المكلف في قبره برد الحياة إليه و يجعله من العقل في مثل الوصف الذي عاش عليه ليعقل ما يسأل عنه و ما يحيب به و يفهم ما أتاه من ربه و ما أعد له في قبره من كرامة أو هوان و بهذا نطق الأخبار عن النبي المختار صلى الله عليه وسلم و على آله أناء الليل و أطراف النهار و هذا مذهب أهل السنة و الذي عليه الجماعة من أهل الملة و لم تفهم الصحابة الذين نزل القرآن بلسانهم و لغتهم من نبهم عليه السلام غير ما ذكرنا و كذلك التابعون بعدهم إلى هلم جرا“ (الذكرة ج ۱ ص ۱۳۷ عنوان الرد على الملحدة)

وضاحت: قبر کے ثواب و عذاب کو ماننا واجب اور حضور ﷺ کی بتائی ہوئی تصریحات کے مطابق قبر کے احوال کی تصدیق کرنا ضروری ہے۔ بے شک اللہ تعالیٰ مکلف آدمی کی طرف روح لوٹا کے قبر میں حیات عطاء فرماتے ہیں (ہم نے روحیات کا معنی اعادہ روح امام قرطبی کی دیگر عبارات کی روشنی میں کیا ہے) اور انسان جس حالت میں دنیا کی زندگی گزار کے جاتا ہے۔ اللہ تعالیٰ اسی کے مطابق قبر میں اسے عقل عطاء فرماتے ہیں تاکہ اپنے رب کی طرف سے آنے والے ملائکہ کے سوال و جواب کو سمجھے اور جو اللہ تعالیٰ نے اس کے لئے قبر میں عزت و ذلت (ثواب و عذاب) تیار کی ہے اسے سمجھے اس عقیدہ پہ نبی مکرم ﷺ کی احادیث موجود ہیں اور اہل سنت و الجماعة کا یہی عقیدہ ہے اور صحابہ کرام رضی اللہ عنہم جن کی زبان میں قرآن نازل ہوا اور جنہوں نے قرآن براہ راست رسول خدا ﷺ سے سمجھا انہوں نے بھی قرآن و صاحب قرآن سے یہی عقیدہ سمجھا۔ اسی طرح تابعین سے لے کر ہمارے دور تک اسلاف کا بھی یہی عقیدہ رہا ہے۔

اس کے بعد امام قرطبی رحمہ اللہ نے احادیث ذکر کر کے قبر کی حیات ثابت کی ہے ان میں حضرت براء بن عازب رضی اللہ عنہ کی مشہور حدیث: ”فتعاد روحه في جسده“ بھی شامل ہے۔ معلوم ہوا آپ کا موت کے بعد حیات سے متعلق وہی عقیدہ ہے جو اہل سنت و الجماعة کا ہے ان کی صرف ایک عبارت کو دیکھ کر ان کی طرف غلط عقیدہ منسوب کرنا اہل علم کا شیوہ نہیں۔

سوال نمبر ۲: اس حدیث میں وفات کے بعد قبر میں نماز پڑھنے کا ذکر ہے۔ جب کہ قرآن مجید میں موت تک عبادت کا حکم ہے: ”واعبد ربك حتى ياتيك اليقين“

جواب: عبادت کی دو قسمیں ہیں: (۱) عبادت تکلفی۔ (۲) عبادت تلذذی۔

عبادت تکلفی: جس کے کرنے کا انسان کو حکم ہو اور وہ عبادت بندہ اپنے اختیار سے کرے اور جس کے

کرنے پہ ثواب نہ کرنے پہ گناہ ہو جیسے پانچ وقت کی نماز، رمضان کے روزے اور صاحب نصاب پہ زکوٰۃ و حج، وغیرہ!

عبادت تلذذی: جس کے کرنے کا حکم نہ ہو انسان اس کا مکلف نہ ہو اور نہ ہی اس کے کرنے پہ ثواب اور

ترک پہ گناہ ہو بلکہ وہ صرف لذت اور مزے کے لئے کی جائے۔

موت تک کی جانے والی عبادت عبادت تکلفی ہوتی ہے۔ جب کہ موت کے بعد کی جانے والی عبادت

عبادت تلذذی ہوتی ہے۔ قرآن کریم میں عبادت تکلفی کا ذکر ہے۔ جب کہ حدیث پاک میں عبادت تلذذی کا۔

اور یہ عبادت تلذذی صرف قبر میں نہیں بلکہ آخرت میں بھی ہوگی جس میں اہل جنت اللہ کی تعریف کریں

کے توحید بیان کریں ایک دوسرے کو سلام کریں گے۔ وغیرہ!

وکیل حنفیت علامہ بدرالدین عینی (ت ۸۵۵ھ) حدیث پاک جس میں حضرت موسیٰ علیہ السلام کا قبر میں نماز پڑھنا مذکور ہے، اس پہ سوال وجواب ذکر کر کے یہی عقدہ حل فرماتے ہیں: ”فان قلت ما الداعی الی عبادتہم بعد الموت وموضع العبادۃ دار الدنیا قلت حببت الیہم العبادۃ فہم متعبدون بما یجدونہ من دواعی انفسہم لا بما یلزمون بہ“ (ممدۃ القاری شرح بخاری باب التلمیذ اذا ائتمروا فی الوادی) مفہوم عبارت: اگر کوئی سائل سوال کرے کہ انبیاء موت کے بعد عبادت کیسے کرتے ہیں۔ جب کہ عبادت کی جگہ تو دنیا ہے؟ تو جواب یہ ہے کہ عبادت کو انبیاء کی پسندیدہ چیز بنا دیا جاتا ہے تو موت کے بعد وہ قلبی لذت کے لئے عبادت کرتے ہیں نہ کہ مکلف ہونے کی وجہ سے۔

حکیم الامت مولانا اشرف علی تھانوی رحمۃ اللہ علیہ یہ حدیث پاک نقل کرنے کے بعد فرماتے ہیں: ”یہ تکلفی نہیں بلکہ تلذذ کے لئے ہے۔“ (نشر الطیب فی ذکر النبی الجلیل ص ۲۲۰، فصل نمبر ۲۸)

سوال نمبر ۳: یہ روایت صحاح ستہ میں موجود نہیں اگر صحیح ہوتی تو ائمہ صحاح اسے نقل فرماتے۔

جواب: حدیث پاک کو لینے کے لئے اس میں شرائط قبولیت کا پایا جانا ضروری ہے کسی خاص کتاب میں ہونا ضروری نہیں۔ اگر اس سوال کی بنیاد دیانت ہے تو ایسی روایات صحاح ستہ میں بھی موجود ہیں جن سے قبر کی حیات اور بعض سے قبر میں عبادت بھی ثابت ہوتی ہے، ان میں سے بعض کا تذکرہ آگے آ رہا ہے۔

سوال نمبر ۴: اس روایت کو چوتھی صدی کے بزرگ ابو یعلیٰ موصلی نقل کر رہے ہیں جو کہ طبقہ ثالثہ سے ہیں جن کے بارے میں مولانا سرفراز خان صفدر صاحب نے اپنی کتاب راہ سنت ص ۱۶۵ پر تحریر کیا کہ اس طبقہ کی روایات سے عقیدہ اور عمل ثابت نہیں کیا جاسکتا۔

جواب: میرے استاذ محترم امام اہل السنۃ شیخ التفسیر والحدیث مولانا محمد سرفراز خان صفدر رحمۃ اللہ علیہ کی مکمل عبارات کو اگر دیکھا جائے تو یہ اشکال جڑ سے ہی ختم ہو جاتا ہے حضرت کی چند تصریحات ملاحظہ فرمائیں:

۱..... ایک جگہ اہل بدعت کی تردید میں فرماتے ہیں: ”یہ روایتیں کتب حدیث کے اس طبقہ کی ہیں جن میں بجز بائند اور صحیح احادیث کے جن پر امت کا تعامل ہے۔ اکثر احادیث کو محدثین ہرگز قبول نہیں کرتے نہ عقیدہ میں اور نہ عمل میں۔“ (راہ سنت ص ۱۷۳)

۲..... دوسری جگہ اس طبقہ کی کتب میں مروی روایات کے بارے فرماتے ہیں: ”ہاں! اگر اصول حدیث کے رو سے اس طبقہ کی کوئی حدیث سنداً صحیح ثابت ہو تو اس کی صحت میں کوئی کلام نہیں ہو سکتا۔“ (گلدستہ توحید ص ۱۴۴)

اور حدیث: ”الانبیاء احياء فی قبورہم یصلون“ سند کے اعتبار سے صحیح ہے جیسا کہ آگے تفصیل آرہی ہے۔

۳..... تیسری جگہ فرماتے ہیں۔ نوٹ: اگر ان مذکورہ کتب میں کوئی ایسی روایت ہو جو سنداً صحیح ہو اور قرآن کریم اور صحیح احادیث سے متعارض نہ ہو اور علی الخصوص جب کہ اکثر امت اور جمہور اہل اسلام کا اس پر تعامل بھی ہو تو اس کی صحت میں کوئی کلام نہیں ہے اور نہ یہ بات محل نزاع ہے اس لئے خلط بحث کا شکار نہ ہوں اور نہ جاہل متعصب معترضین کی طرف توجہ کریں۔ (دل کا سرور ص ۱۷۵)

ہماری پیش کردہ حدیث بھی صحیح ہے اور قرآن کے مطابق ہے اور اس عقیدہ پہ امت کا اجماع بھی ہے۔ لہذا بقول امام اہل السنۃ کے اس حدیث کی صحت میں کوئی کلام نہیں۔

سوال نمبر ۵: اس حدیث کی سند میں روایات مجروح اور ضعیف ہیں ایک راوی ازرق بن علی دوسرا راوی مستکم بن سعید جو انتہائی دھم کا مریض تھا۔

جواب: اس حدیث کو حضرات محدثین کی ایک جماعت نے اپنی کتب میں نقل کیا اور اس کی تصحیح فرمائی ہے: ”کھامر“ اس روایت کی تصحیح کا مطلب اس کے تمام راوی ثقہ ہیں۔ اگر یہ راوی اتنے کمزور اور مجروح ہوتے تو ائمہ محدثین اس حدیث کو صحیح نہ فرماتے اور ویسے بھی ان دونوں راویوں کی توثیق ائمہ جرح و تعدیل نے کی ہے۔ چنانچہ پہلے راوی ازرق بن علی کے بارے حافظ ابن حجر عسقلانی فرماتے ہیں: ”ذکرہ ابن حبان فی الثقات“ (تہذیب العہد یب ج ۱ ص ۲۰۰)

اور خود حافظ ابن حجر عسقلانی نے اس کو صدوق لکھا ہے۔

معلوم ہوتا ہے یہ ازرق بن علی ثقہ راوی ہیں۔

دوسرے راوی مستکم بن سعید ہیں۔ ان کے بارے میں امام احمد بن حنبل فرماتے ہیں: ”شیخ ثقة“

اور امام یحییٰ بن معین فرماتے ہیں: ”صویلح“ امام نسائی فرماتے ہیں: ”لاباس بہ“ اور امام ابن حبان ان کو ثقات میں لکھتے ہیں۔ (تہذیب العہد یب ج ۱ ص ۱۰۴)

لہذا یہ روایت بالکل صحیح ہے۔

سوال نمبر ۶: اس حدیث کو امام ذہبی نے میزان الاعتدال میں منکر قرار دیا ہے۔

جواب: پہلے امام ذہبی کی عبارت دیکھیں تاکہ جواب سمجھنے میں آسانی ہو۔ آپ فرماتے ہیں: ”حجاج

بن الأسود عن ثابت البنانی نكرة ما روى عنه فيما أعلم سوى مستلم بن سعيد فأتي بخبر منكر عنه عن أنس في أن الأنبياء أحياء في قبورهم يصلون رواه البيهقي“

(میزان الاعتدال ج ۲ ص ۱۹۹، ۲۰۰)

اس اعتراض کی تین شقیں ہیں:

۱..... حجاج مجہول الحال ہے مطلب اس کی توثیق منقول نہیں۔

۲..... حجاج مجہول العین ہے اس لئے کہ ان کا شاگرد صرف مستکم بن سعید ہے۔

۳..... ان دونوں کا نتیجہ روایت منکر ہے۔

اب ہر ایک شق کا جواب ملاحظہ فرمائیں:

شق نمبر ۱: حافظ ابن حجر عسقلانی امام ذہبی کے اعتراض نقل کر کے فرماتے ہیں: ”قال أحمد ثقة

ورجل صالح وقال بن معين ثقة وقال أبو حاتم صالح الحديث وذكره ابن حبان في الثقات“

(لسان المیزان ترجمہ حجاج بن اسود)

یعنی امام احمد حجاج کو ثقہ اور نیک آدمی کہتے ہیں امام یحییٰ بن معین ثقہ کہتے ہیں امام ابو حاتم ان کو صالح

الحديث کہتے ہیں اور امام ابن حبان ان کو ثقات میں شمار کرتے ہیں۔ بلکہ خود امام ذہبی سے بھی حجاج کی توثیق منقول

ہیں۔ ”قال الذهبي حجاج ثقة“ (تخصیص علی المسند رک ج ۲ ص ۷۷۲)

تو جب ائمہ جرح و تعدیل سے ان کی توثیق مل گئی تو پھر وہ نکرہ یا مجہول کیسے رہے؟

شق نمبر ۲: حافظ ابن حجر عسقلانی اس دوسری شق کے بارے فرماتے ہیں: ”روی عن ثابت وجابر

بن زید وأبی نصرۃ وجماعة وعنه جریر بن حازم وحماد بن سلمة وروح بن عبادۃ وآخرون“

(لسان المیزان ترجمہ حجاج بن اسود)

یعنی حجاج کے اساتذہ میں ثابت بنانی، جابر بن زید، ابو نصرہ اور محدثین کی ایک جماعت شامل ہیں۔ جب کہ اس کے شاگردوں میں مستم کے علاوہ جریر بن حازم، حماد بن سلمہ، روح بن عبادہ اور دیگر حضرات شامل ہیں۔ جب حجاج سے روایت نقل کرنے والے مستم بن سعید کے علاوہ اور روایات بھی ہیں تو امام ذہبی کا یہ گمان بھی محض وہم بن گیا کہ اس سے نقل کرنے والے صرف ایک راوی مستم بن سعید ہیں۔ حافظ ابن حجر عسقلانی کے اس وضاحت کے بعد حجاج بن اسود نہ تو مجہول العین رہا نہ ہی مجہول الحال لہذا امام ذہبی کا اعتراض ختم ہو گیا۔

شق نمبر ۳: یہ شق پہلی دو شقوں کا نتیجہ ہے جب توثیق اور شاگرد مل گئے تو تیسری شق ”روایت منکر ہے“

والی خود بخود ختم ہو گئی۔ نیز اصول حدیث کی رو سے حدیث منکر وہ ہوتی ہے جس میں کوئی ضعیف راوی ثقہ کی مخالفت کرے اس تعریف کے اعتبار سے یہ روایت ہرگز منکر نہیں۔ کیونکہ حجاج بن اسود ثقہ ہے ضعیف نہیں اور انہوں نے کسی ثقہ کے مخالف روایت بھی بیان نہیں کی تو اب ان کی روایت اصول حدیث کی روشنی میں منکر کیسے ہو سکتی ہے؟ اس لئے کہ کسی ثقہ راوی تو کجا ضعیف سے ضعیف راوی سے بھی ایسی روایت منقول نہیں جس کا یہ مضمون ہو کہ انبیاء اپنی قبروں میں زندہ نہیں نماز نہیں پڑھتے۔

نوٹ: امام ذہبی اور کا اپنا عقیدہ حیات النبی ﷺ ہے فرماتے ہیں: ”والنبي صلى الله عليه وسلم

فمفارق لسائر أمته في ذلك، فلا يبلى، ولا تأكل الأرض جسده، ولا يتغير ريحه، بل هو الآن، وما زال أطيب ريحا من المسك، وهو حي في هذه حياة مثله في البرزخ، التي هي أكمل من حياة سائر النبيين، وحياتهم بلا ريب أتم وأشرف من حياة الشهداء الذين هم بنص الكتاب (أحياء عند ربهم يرزقون) (آل عمران: ۱۶۹)“

(سير اعلام النبلاء ترجمہ دکنج بن الجراح)

یعنی وفات کے بعد قبر اور برزخ میں نبی ﷺ کے احوال اور امت کے احوال میں فرق ہے نبی ﷺ کا جسد اطہر محفوظ رہتا ہے اسے زمین کی مٹی نہیں کھا سکتی۔ آپ کے جسد اطہر کی خوشبو برقرار رہتی ہے۔ وہ اب بھی مشک و عنبر سے زیادہ معطر ہے اور حضور ﷺ اپنی لحد و برزخ میں اس طرح زندہ ہیں کہ آپ کی حیات تمام انبیاء علیہم السلام کی حیات سے اکمل ہے اور بلا شک و شبہ آپ کی حیات شہداء کی اس حیات سے بھی زیادہ کامل و اعلیٰ ہے جس پہ نص قرآنی موجود ہے۔

سوال نمبر ۷: یہ حدیث خبر واحد ہے عقیدہ میں خبر واحد کو پیش کرنا درست نہیں۔

جواب نمبر ۱: عقائد کی دو قسمیں ہیں: (۱) عقائد قطعیہ۔ (۲) عقائد ظنیہ۔

علامہ عبدالعزیز پرھاڑوی رحمہ اللہ (ت ۱۲۳۹ھ) فرماتے ہیں: ”إِنَّ الْمَسَائِلَ الْإِعْتِقَادِيَّةَ

قِسْمَانِ أَحَدُهُمَا مَا يَكُونُ الْمَطْلُوبُ فِيهِ الْيَقِينُ كَوَحْدَةِ الْوَاجِبِ تَعَالَى وَصِدْقِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ وَثَانِيَهُمَا مَا يَكْتَفَى فِيهَا بِالظَّنِّ كَهَذِهِ الْمَسْئَلَةِ وَالْإِكْتِفَاءُ بِالذَّلِيلِ الظَّنِّي إِمَّا لَا يَجُوزُ فِي الْأَوَّلِ بِخِلَافِ الثَّانِي“ اعتقادات کی دو قسمیں ہیں: ایک وہ جن میں شریعت کو یقین مطلوب ہے جیسے اللہ تعالیٰ کی وحدانیت اور حضور ﷺ کی صداقت کا یقین ان کے ثبوت کے لئے دلیل قطعی ضروری ہے اور دوسری قسم وہ

عقائد جن میں ظن بھی کافی ہے جیسے انبیاء کرام علیہم السلام کی ملائکہ پر فضیلت کا عقیدہ اس کے ثبوت کے لئے دلیل ظنی بھی کافی ہے۔ (العمراس شرح شرح العقائد ص ۳۵۸)

یعنی عقائد کی دو قسمیں ہیں: ایک قطعی، دوسرا ظنی، قطعی کے ثبوت کے لئے دلیل قطعی ضروری ہے۔ جب کہ ظنی کے ثبوت کے لئے دلیل ظنی بھی کافی ہے۔ قطعی کا مطلب جس کی بنیاد پہ ایمان اور کفر کا فیصلہ ہو ماننے والا مسلمان نہ ماننے والا کافر ایسے عقیدے کے ثبوت کے لئے دلیل قطعی قرآن، حدیث متواترہ اور اجماع ضروری ہے اور ظنی کا مطلب جس کی بنیاد پہ اہل سنت اہل بدعت کا فیصلہ ہو، ایسے عقیدے کے ثبوت کے لئے دلیل ظنی خبر واحد وغیرہ بھی کافی ہے۔ ہم منکرین حیات النبی ﷺ کو کافر نہیں کہتے۔ اس کا معنی یہ عقیدہ ضروریات اہل سنت میں سے ہے جس کے لئے خبر واحد بھی کافی ہے۔

جواب نمبر ۲: اس عقیدہ پہ قرآن، احادیث متواترہ اور اجماع امت بھی موجود ہے۔

سوال نمبر ۸: ”عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اجْعَلُوا فِي بُيُوتِكُمْ مِنْ صَلَاتِكُمْ وَلَا تَتَّخِذُوا قُبُورًا“ حضرت عبد اللہ بن عمر رضی اللہ عنہما فرماتے ہیں حضور اکرم ﷺ نے فرمایا اپنے گھروں میں کچھ نماز پڑھا کر دو اور اپنے گھروں کو قبرستان نہ بناؤ۔

(سنن ابی داؤد رقم الحدیث ۱۰۴۵، باب صَلَاةِ الرَّجُلِ التَّطَوُّعِ فِي بَيْتِهِ)

اس حدیث مبارک کا مطلب یہ ہے کہ جہاں نماز عبادت وغیرہ ہو تو وہ قبرستان نہیں اور جہاں عبادت نہیں وہ قبرستان ہے اور مذکورہ روایت میں ہے کہ انبیاء علیہم السلام قبروں میں نماز پڑھتے ہیں تو اس کا مطلب وہ قبرستان نہیں۔

جواب: دونوں احادیث کا مصداق بالکل الگ ہے جس حدیث میں ہے کہ گھروں کو قبرستان نہ بناؤ اس میں گھروں میں نماز پڑھنے کی ترغیب دی ہے اور مراد اس عبادت سے عبادت تکلفی ہے۔

اور جو قبر میں نماز کا ذکر ہے جس طرح موت کے بعد حیات الگ ہے۔ اسی طرح اس میں کی جانے والی عبادت بھی الگ ہے جو بطور تلذذ ہوتی ہے جیسا کہ پہلے گزر چکا ہے۔

دلیل نمبر ۶: ”عَنْ أَنَسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَتَيْتُ وَفِي رِوَايَةٍ هَذَا بِمَرَرْتُ عَلَى مُوسَى لَيْلَةً أُسِرْتِي بِنِي عِنْدَ الْكَثِيبِ الْأَحْمَرِ وَهُوَ قَائِمٌ يُصَلِّي فِي قَبْرِهِ“ حضرت انس رضی اللہ عنہ سے روایت ہے کہ رسول اللہ ﷺ نے فرمایا: شب معراج میرا گزر حضرت موسیٰ علیہ السلام کے پاس سرخ ٹیلے کے قریب سے ہوا، تو دیکھا کہ وہ اپنی قبر میں کھڑے نماز پڑھ رہے ہیں۔ (صحیح مسلم ج ۲ ص ۲۶۸، کتاب الفضائل باب من فضائل موسیٰ علیہ السلام، مسند احمد ج ۱۰ ص ۳۸۸، رقم الحدیث ۱۲۱۴۹، سنن النسائی ج ۱ ص ۲۴۲ کتاب قیام اللیل وطوع التہار باب ذکر صلوة نبی اللہ موسیٰ کلیم اللہ علیہ السلام، مسند ابی یوسف ص ۶۴۳ رقم الحدیث ۳۳۲۵، مصنف عبد الرزاق ج ۳ ص ۳۸۴ باب السلام علی قبر النبی ﷺ، صحیح ابن حبان ص ۱۲۵، رقم الحدیث ۵۰۰۴۹)

دلیل نمبر ۷: ”عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا مِنْ أَحَدٍ يُسَلِّمُ عَلَى إِلَّا رَدَّ اللَّهُ عَلَيْهِ رُوحِي حَتَّى أُرَدَّ عَلَيْهِ السَّلَامُ“ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب بھی کوئی آدمی مجھ پر سلام بھیجتا ہے تو اللہ تعالیٰ میری روح مجھ پر لوٹا دیتا ہے۔ (یعنی متوجہ کر دیتا ہے) یہاں تک کہ میں اس کے سلام کا جواب دیتا ہوں۔ (سنن ابی داؤد ج ۱ ص ۲۸۶ کتاب الناسک باب زیارة القبور، مسند احمد ج ۹ ص ۵۷۵ رقم

الحديث ۱۰۷۵، مسند اسحاق بن راحويه ص ۲۰۴ رقم الحديث ۵۲۰، السنن الكبرى للشمس ج ۵ ص ۲۴۵ باب زیارة قبر النبی ﷺ، شعب الایمان للشمس ج ۲ ص ۲۱۷ باب فی تعظیم النبی ﷺ رقم الحديث ۱۵۸۱، المعجم الاوسط للطبرانی ج ۲ ص ۲۲۶ رقم الحديث ۳۰۹۲

تصحیح حدیث: علامہ ابن تیمیہ ضلیٰ علیہ (م ۷۲۸ھ) (مجموع الفتاویٰ ج ۲ ص ۵۵ کتاب

الزیارة) میں فرماتے ہیں: ”وَهُوَ حَدِيثٌ جَيِّدٌ“ یہ حدیث جید (کھری) ہے۔

امام تقی الدین سبکی شافعی علیہ (م ۷۵۶ھ) (شفاء القام ص ۱۶۱، الباب الثانی فیما ورد من الاخبار الخ) کے تحت فرماتے ہیں: ”هذا اسناد صحيح“ اس کی اسناد صحیح ہے۔

حافظ ابن کثیر شافعی علیہ (م ۷۷۴ھ) (تفسیر ابن کثیر ج ۳ ص ۶۷۴، تحت الآیة: ان الله و ملائکته

یصلون) میں فرماتے ہیں: ”وصحة النووی فی الاذکار“ امام نووی نے اس روایت کو اپنی کتاب ”الاذکار“ میں صحیح قرار دیا ہے۔

حافظ ابن حجر عسقلانی شافعی علیہ (م ۸۵۲ھ) (فتح الباری ج ۶ ص ۵۹۶ کتاب احادیث الانبیاء، باب قول الله

واذ کرنی الکتاب مریم) میں اس روایت کو نقل کر کے فرماتے ہیں: ”ورواته ثقات“ اس روایت کے راوی ثقہ ہیں۔

علامہ سمہودی علیہ (م ۹۱۱ھ) (دقاء الوفاء ج ۳ ص ۱۳۴۹، الفصل الثانی فی بقیة ادلة الزیارة) کے تحت فرماتے

ہیں: ”وروی ابو داود بسند صحيح..... عن أبي هريرة رضي الله عنه مرفوعاً“ امام ابو داؤد نے صحیح سند کے ساتھ حضرت ابو ہریرہ رضی اللہ عنہ سے مرفوعاً روایت کی ہے۔

علامہ محمد بن عبدالباقی زرقانی علیہ (م ۱۱۲۲ھ) (شرح المواہب للورقانی ج ۸ ص ۳۰۸) میں فرماتے ہیں:

”باسناد صحيح“ یہ روایت سند صحیح کے ساتھ مروی ہے۔

علامہ محمد انور شاہ کشمیری علیہ (م ۱۳۵۲ھ) (عقیدۃ الاسلام ص ۱۲۰) میں حافظ ابن حجر علیہ کے حوالے

سے فرماتے ہیں: ”رواته ثقات“ اس کے راوی ثقہ ہیں۔

شیخ الاسلام علامہ شبیر احمد عثمانی علیہ (م ۱۳۶۹ھ) نے (فتح الملہم ج ۱ ص ۳۳۰، باب الاسراء برسول اللہ و فرض

الصلوٰۃ) میں اس حدیث کو صحیح فرمایا ہے: ”ورواته ثقات“

”رد روح“ کا مطلب

اس حدیث میں ”رد روح“ سے مراد یہ ہے کہ اللہ تعالیٰ آپ ﷺ کی روح مبارک کو آپ ﷺ کی طرف

متوجہ فرماتے ہیں اور قوت گویائی عطاء فرماتے ہیں۔

اکابرین امت کی چند معتبر کتب کے حوالہ جات ملاحظہ فرمائیں: (۱) علامہ علی بن احمد عزیزی علیہ

(م ۱۰۷۰ھ) (السراج المہر ج ۳ ص ۲۷۸) میں فرماتے ہیں: ”(الا رد الله على روحی) ای رد علی نطقی

لانه ﷺ حی دائماً و روحه لا تفارقه لان الانبياء احياء في قبورهم“ حدیث ”إِلَّا رَدَّ اللَّهُ عَلَىٰ

رُوحِي“ میں ”رد روح“ سے مراد قوت گویائی کا عطاء ہوتا ہے۔ کیونکہ آپ ﷺ دوامی طور پر زندہ ہیں اور

آپ ﷺ کی روح آپ ﷺ سے الگ نہیں ہوتی۔ اس لئے کہ انبیاء علیہم السلام اپنی قبروں میں زندہ ہیں۔

(۲) حکیم الامت مجدد الملت حضرت مولانا محمد اشرف علی تھانوی رحمۃ اللہ علیہ (م ۱۳۶۲ھ) (نثر الطیب ص ۲۰۰، اٹھائیسویں فصل) کے تحت فرماتے ہیں: ”اس سے حیات میں شبہ نہ کیا جاوے۔ کیونکہ مراد یہ ہے کہ میری روح جو ملکوت و جبروت میں مستغرق تھی جس طرح کہ دنیا میں نزول وحی کے وقت کیفیت ہوتی تھی، اس سے افادہ ہو کر سلام کی طرف متوجہ ہو جاتا ہوں، اس کو ”رد روح“ سے تعبیر فرما دیا۔“

(۳) شیخ العرب والعجم حضرت مولانا سید حسین احمد مدنی رحمۃ اللہ علیہ (م ۱۳۷۷ھ) کے مکتوبات (شیخ الاسلام حصہ اول ص ۲۴۸) میں ہے۔ آپ فرماتے ہیں:

الف: ابوداؤد کی روایت میں ”رَدَّ اللَّهُ عَلَى رُوحِي“ فرمایا گیا ہے۔ حدیث کے الفاظ یہ ہیں: ”مَا مِنْ مُسْلِمٍ يُسَلِّمُ عَلَى إِلَّا رَدَّ اللَّهُ عَلَى رُوحِي حَتَّى أُسَلِّمَ عَلَيْهِ“ او کہا قال ”اگر لفظ: ”إِلَى رُوحِي“ فرمایا گیا ہوتا تو آپ کا شبہ وارد ہو سکتا تھا۔ ”إِلَى“ اور ”عَلَى“ کے فرق سے آپ نے ذہول فرمایا۔ ”عَلَى“ استعلاء کے لئے ہے اور ”إِلَى“ نہایت طرف کے لئے ہے۔ اس سے تو معلوم ہوتا ہے کہ صلوٰۃ و سلام سے پہلے روح کا استعلاء نہ تھا، نہ یہ کہ وہ جسم اطہر سے بالکل خارج ہو گئی تھی اور اب اس کو جسم اطہر کی طرف لوٹا گیا ہے۔ چونکہ آنحضرت صلی اللہ علیہ وسلم مدارج قرب و معرفت میں ہر وقت ترقی پذیر ہیں، اس لئے توجہ الی اللہ کا انہماک اور استغراق دوسری جانب کی توجہ کو کمزور کر دیتا ہے۔ چونکہ اہل استغراق کی حالتیں روزانہ مشاہدہ ہوتی ہیں مگر جب رسول اللہ صلی اللہ علیہ وسلم کو رحمۃ للعالمین بنایا گیا ہے اس لئے بارگاہ الوہیت سے درود بھیجنے والے پر رحمتیں نازل فرمانے کے لئے متعدد مزایا میں ایک مزیت یہ بھی عطاء فرمائی گئی ہے کہ خود سرور کائنات صلی اللہ علیہ وسلم کو اس استغراق سے منقطع کر کے درود بھیجنے والے کی طرف متوجہ کر دیا جاتا ہے اور آپ صلی اللہ علیہ وسلم اس کے لیے متوجہ ہو کر دعا فرماتے ہیں۔

ب: اگر بالفرض وہی معنی لئے جائیں جو آپ سمجھے ہیں اور ”عَلَى“ اور ”إِلَى“ میں کوئی فرق نہ کیا جائے تب بھی یہ روایت دوام حیات پر دلالت کرتی ہے، اس لئے کہ دن رات میں کوئی گھڑی اور کوئی گھنٹہ بلکہ کوئی منٹ اس سے خالی نہیں رہتا کہ آپ صلی اللہ علیہ وسلم پر اندرون نماز اور بیرون نماز درود نہ بھیجا جاتا ہو اس لئے دوام حیات لازم آئے گا۔

حضرت مولانا محمد منظور نعمانی رحمۃ اللہ علیہ (م ۱۴۱۷ھ) (معارف الحدیث ج ۵ ص ۲۳۸، ۲۳۹) پر اس حدیث کی شرح کرتے ہوئے رقمطراز ہیں:

حدیث کے ظاہری الفاظ: ”إِلَّا رَدَّ اللَّهُ عَلَى رُوحِي“ سے یہ شبہ ہو سکتا ہے کہ آپ کی روح مبارک جسد اطہر سے الگ رہتی ہے۔ جب کوئی سلام عرض کرتا ہے تو اللہ تعالیٰ آپ کے جسد اطہر میں روح مبارک کو لوٹا دیتا ہے تاکہ آپ سلام کا جواب دے سکیں۔ ظاہر ہے کہ یہ بات کسی طرح صحیح نہیں ہو سکتی۔

اگر اس کو تسلیم کر لیا جائے تو ماننا پڑے گا کہ ایک دن میں لاکھوں کروڑوں دفعہ آپ صلی اللہ علیہ وسلم کی روح مبارک جسم اقدس میں ڈالی اور نکالی جاتی ہے کیونکہ کوئی دن ایسا نہیں ہوتا کہ آپ کے لاکھوں کروڑوں امتی آپ صلی اللہ علیہ وسلم پر صلوٰۃ و سلام نہ بھیجتے ہوں، روضہ اقدس پر حاضر ہو کر سلام عرض کرنے والوں کا بھی ہر وقت تانتا بندھا رہتا ہے اور عام دنوں میں بھی ان کا شمار ہزاروں سے کم نہیں۔ علاوہ ازیں انبیاء علیہم السلام کا اپنی قبور میں زندہ ہونا ایک مسلم حقیقت ہے۔ اگرچہ اس حیات کی نوعیت کے بارے میں علماء امت کی رائیں مختلف ہیں لیکن اتنی بات سب کے نزدیک مسلم اور دلائل شرعیہ سے ثابت ہے کہ انبیاء علیہم السلام اور خاص کر سید الانبیاء صلی اللہ علیہ وسلم کو اپنی قبور میں حیات حاصل ہے۔

اس لئے حدیث کا یہ مطلب کسی طرح نہیں ہو سکتا کہ آپ ﷺ کا جسد اطہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے اس میں روح ڈال دیتا ہے۔ اس بناء پر اکثر شارحین نے ”ر در روح“ کا مطلب یہ بیان کیا ہے کہ قبر مبارک میں آپ ﷺ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی و جلالی تجلیات کے مشاہدہ میں مصروف رہتی ہے (اور یہ بات بالکل قرین قیاس ہے) پھر جب کوئی امتی سلام عرض کرتا ہے اور وہ فرشتہ کے ذریعہ یا براہ راست آپ ﷺ تک پہنچتا ہے تو اللہ تعالیٰ کے اذن سے آپ ﷺ کی روح اس طرف متوجہ بھی ہوتی ہے اور آپ ﷺ سلام کا جواب دیتے ہیں۔ پس اس روحانی توجہ والتفات کو ”ر در روح“ سے تعبیر فرمایا گیا ہے۔

دلیل نمبر ۸: ”عَنْ أَوْسِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَفِيهِ قُبُضَ وَفِيهِ النَّفْخَةُ وَفِيهِ الصَّعْقَةُ فَأَكْثَرُوا عَلَى مِنَ الصَّلَاةِ فِيهِ فَإِنَّ صَلَاتَكُمْ مَعْرُوضَةٌ عَلَيَّ قَالَ قَالُوا: يَا رَسُولَ اللَّهِ وَكَيْفَ تُعَرِّضُ صَلَاتَنَا عَلَيْكَ وَقَدْ أَرَمْتَ قَالَ: يَقُولُونَ بَلَيْتُ، فَقَالَ: إِنَّ اللَّهَ عَزَّوَجَلَّ حَرَّمَ عَلَى الْأَرْضِ أَجْسَادَ الْأَنْبِيَاءِ“ حضرت اوس بن اوس رضی اللہ عنہ سے روایت ہے کہ رسول اللہ ﷺ نے فرمایا: تمہارے دنوں میں بہتر جمعہ کا دن ہے، اسی دن آدم علیہ السلام پیدا ہوئے، اسی دن ان کا انتقال ہوا، اسی دن صور پھونکا جائے گا، اسی دن دوبارہ اٹھنا ہے اس لئے تم جمعہ کے دن مجھ پر کثرت سے درود پڑھا کرو کیونکہ تمہارا درود مجھ پر پیش کیا جاتا ہے۔ صحابہ کرام رضی اللہ عنہم نے عرض کیا: یا رسول اللہ! ہمارا درود آپ پر کیسے پیش کیا جائے گا جب کہ آپ تو ریزہ ریزہ ہو چکے ہوں گے؟! آپ ﷺ نے فرمایا: اللہ تعالیٰ نے زمین پر حضرات انبیاء کرام علیہم السلام کے اجساد حرام کر دیئے ہیں۔ (یعنی زمین ان کو نہیں کھاتی) (سنن ابی داؤد ج ۱ ص ۱۵۷، باب تفریع ابواب الجمعة، سنن النسائی ج ۱ ص ۲۰۴، باب اکتار الصلوة علی النبی ﷺ یوم الجمعة، سنن ابن ماجہ ص ۷۶، باب فی فضل الجمعة، السنن الکبریٰ للبخاری ج ۳ ص ۲۴۸، ۲۴۹، باب ما یمر بہ فی لیلۃ الجمعة، مصنف ابن ابی شیبہ ج ۲ ص ۵۱۶، باب فی ثواب الصلوة علی النبی ﷺ، مسند احمد بن حنبل ج ۱۲ ص ۷۴، رقم الحدیث ۱۶۱۰۷، المسند رک للحاکم ج ۱ ص ۵۶۹، باب الامر بکثرة الصلوة فی الجمعة رقم الحدیث ۱۰۶۸، صحیح ابن خزیمہ ج ۲ ص ۸۳۹، باب فضل الصلوة علی النبی ﷺ یوم الجمعة، صحیح ابن حبان ص ۳۵۰، رقم الحدیث ۹۱۰)

فائدہ: اس حدیث مبارک سے جہاں یہ ثابت ہوتا ہے کہ جناب نبی اکرم حضرت محمد رسول اللہ ﷺ کے جسد عنصری کو درود شریف کے پیش ہونے میں پورا پورا دخل ہے وہاں یہ بھی ثابت ہوتا ہے کہ صحابہ کرام رضی اللہ عنہم کے سوال میں نبی ﷺ کے لئے ایسا جسم اطہر ہونا ضروری ہے جس پر درود شریف پیش بھی ہو سکے اور روح کے تعلق کے بغیر یہ ممکن نہیں۔ کیونکہ بے تعلق روح تو یہ محض بے حس اور لا شعور جسم ہوگا۔ معلوم ہوا کہ انبیاء علیہم السلام کے اجساد کی حفاظت بھی حیات انبیاء علیہم السلام کی مستقل دلیل ہے۔

تصحیح حدیث: امام ابو عبد اللہ حاکم رحمہ اللہ (م ۴۰۵) (المسند رک للحاکم ج ۱ ص ۵۶۹، باب الامر بکثرة الصلوة فی الجمعة رقم الحدیث ۱۰۶۸) میں فرماتے ہیں: ”هذا حدیث صحیح علی شرط البخاری“ یہ حدیث امام بخاری کی شرط پر صحیح ہے۔

امام نووی شافعی رحمہ اللہ (م ۶۷۷ھ) (کتاب الاذکار ص ۱۵۰، کتاب الصلوة علی رسول اللہ ﷺ) میں فرماتے ہیں: ”فی سنن ابی داؤد، والنسائی، وابن ماجہ بالأسانید الصحیحة عن أوس بن أوس رضی اللہ عنہما الخ“ سنن

ابی داؤد، سنن نسائی اور سنن ابن ماجہ میں صحیح اسانید کے ساتھ حضرت اوس بن اوس رضی اللہ عنہ سے روایت ہے۔ (آگے وہ روایت لاتے ہیں)

¶ علامہ شمس الدین محمد بن احمد بن عبد الہادی الحسینی (م ۷۴۴ھ) (الصارم لکھی ص ۱۸۴) میں فرماتے ہیں: ”عن أوس حديثاً صحيحاً، لأن رواته كلهم مشهورون بالصدق والأمانة والثقة والعدالة، ولذلك صححه جماعة من الحفاظ كأبي حاتم بن حبان، والحافظ عبد الغني المقدسي، وابن دحية وغيرهم، ولم يأت من تكلم فيه وعلمه بحجة بينة“ حضرت اوس رضی اللہ عنہ سے مروی یہ حدیث صحیح ہے۔ کیونکہ اس کے سارے راوی صدق، امانت، ثقاہت اور عدالت میں مشہور ہیں۔ اسی لئے حفاظ حدیث کی ایک بڑی جماعت نے اس کی تصحیح کی ہے جن میں امام ابن حبان، حافظ عبد الغنی المقدسی اور ابن دحیہ رحمۃ اللہ علیہم وغیرہ شامل ہیں اور کوئی شخص ایسا نہیں جس نے اس حدیث پر حجت اور دلیل سے کلام کیا ہو اور اسے معطل ٹھہرایا ہو۔

¶ علامہ شمس الدین ذہبی رحمہ اللہ (م ۷۴۸ھ) نے بھی اس حدیث کو امام بخاری رحمہ اللہ کی شرط پر صحیح مانا ہے۔ (تخصیص علی السعد رک ج ۱ ص ۵۶۹، باب الامر بکثرة الصلوة..... رقم الحدیث ۱۰۶۸)

¶ حافظ محمد بن ابی بکر ابن قیم رحمہ اللہ (م ۷۵۱ھ) جلاء الانہام ص ۳۹ رقم الحدیث ۶۲ کے تحت فرماتے ہیں: ”ومن تأمل هذا الإسناد لم يشك في صحته لشدة رواته وشهرتهم وقبول الأئمة أحاديثهم“ جو شخص بھی اس روایت کی اسناد میں غور کرے گا تو اسے اس کی صحت میں کوئی شک نہیں ہوگا کیونکہ اس کے تمام راوی ثقہ اور مشہور ہیں اور ائمہ کرام نے ان کی احادیث کو قبول کیا ہے۔

¶ حافظ ابن کثیر دمشقی رحمہ اللہ (م ۷۷۴ھ) (تفسیر ابن کثیر ج ۳ ص ۶۷۳ تحت الآیہ: ان الله و ملائکته یصلون) میں فرماتے ہیں: ”وقد صحح هذا الحديث ابن خزيمة وابن حبان والدارقطني، والنووي في الأذکار“ اس حدیث کو امام ابن خزیمہ رحمہ اللہ، امام ابن حبان رحمہ اللہ، امام دارقطنی رحمہ اللہ اور امام نووی رحمہ اللہ نے اپنی کتاب ”کتاب الاذکار“ میں صحیح قرار دیا ہے۔

¶ حافظ ابن حجر عسقلانی شافعی رحمہ اللہ (م ۸۵۲ھ) (فتح الباری ج ۱۱ ص ۲۰۰، باب الصلوة علی التبی رحمہ اللہ) میں فرماتے ہیں: ”وورد الأمر بكثرة الصلاة عليه يوم الجمعة من حديث أوس بن أوس وهو عند أحمد وأبي داود وصححه ابن حبان والحاكم“ حضرت اوس بن اوس رضی اللہ عنہ کی حدیث میں جمعہ کے دن آپ ﷺ پر کثرت سے درود بھیجنے کا ذکر آیا ہے، اس حدیث کو امام احمد اور امام ابو داؤد نے روایت کیا ہے اور امام ابن حبان اور امام حاکم نے اس کی تصحیح کی ہے۔

¶ شیخ عبدالحق محدث دہلوی رحمہ اللہ (م ۱۰۵۲ھ) (مدارج النہج ج ۲ ص ۹۲۰) میں فرماتے ہیں: ”در حدیث صحیح آمدہ است کہ بسیار گوید در روز جمعہ درود بر من زیرا کہ صلوٰۃ ثما معروض ے گردد بر من ایں جا معلوم ے شود کہ حیات انبیاء حیات جسمی دنیاوی است نہ بگرد بقائے ارواح۔“ صحیح حدیث میں آیا ہے کہ: ”جمعہ کے دن مجھ پر کثرت سے درود بھیجا کرو کیونکہ تمہارا درود مجھ پر پہنچایا جاتا ہے۔“ اس سے معلوم ہوا کہ انبیاء علیہم السلام کی حیات دنیاوی جسم والی ہے نہ کہ صرف روح کی حیات ہے۔

¶ شیخ الاسلام علامہ شبیر احمد عثمانی رحمہ اللہ (م ۱۳۶۹ھ) (فتح الہم شرح صحیح مسلم ج ۲ ص ۴۹۸، باب ما جاء فی الصلوة

مطی النعم (کے تحت رقمطراز ہیں: ”وہو حی فی قبرہ الشریف و لحوم الانبیاء علیہم السلام حرام علی الارض کما ورد بہ الاثر“ آپ ﷺ اپنی قبر مبارک میں زندہ ہیں اور انبیاء علیہم السلام کے جسم زمین پر حرام ہیں جیسا کہ حدیث شریف میں وارد ہوا ہے۔

¶ امام اہل السنن مولانا محمد سرفراز خان مندر پیچید (م ۱۳۳۰ھ) (تسکین الصدور ص ۳۰۲) پر فرماتے ہیں: ”اصول حدیث کے رو سے یہ روایت بھی بالکل صحیح ہے اور اس میں کوئی شک و شبہ نہیں۔“

دلیل نمبر ۹: ”عن أبي الدرداء قال: قال رسول الله صلى الله عليه وسلم: أكثروا الصلاة على يوم الجمعة. فإنه مشهود تشهده الملائكة. وإن أحدا لن يصلي على إلا عرضت على صلاته حتى يفرغ منها قال قلت وبعد الموت؟ قال (وبعد الموت. إن الله حرم على الأرض أن تأكل أجساد الأنبياء. فنبى الله حى يرزق)“ حضرت ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: جمعہ کے دن مجھ پر کثرت سے درود پڑھا کرو، کیونکہ وہ حاضری کا دن ہے، اس میں فرشتے حاضر ہوتے ہیں۔ مجھ پر جو شخص درود پڑھتا ہے اس کا درود مجھ پر پیش کیا جاتا ہے یہاں تک کہ وہ درود پڑھنے سے فارغ ہو جاتا ہے۔ ابوالدرداء نے عرض کیا: وفات کے بعد بھی پیش کیا جائے گا؟ فرمایا: ہاں! وفات کے بعد بھی پیش کیا جائے گا۔ بے شک اللہ تعالیٰ نے زمین پر حرام کر دیا ہے کہ وہ انبیاء کرام علیہم السلام کے جسموں کو کھائے۔ اللہ تعالیٰ کا نبی زندہ ہے اس کو رزق ملتا ہے۔ (سنن ابن ماجہ ص ۱۱۸ کتاب الجنائز باب ذکر وفاته ودفنه ﷺ)

تصحیح حدیث: حافظ ابو محمد عبد العظیم بن عبد القوی منذری پیچید (م ۶۵۶ھ) (الترغیب والترہیب ج ۲ ص ۳۲۸، الترغیب فی اکثار الصلوٰۃ علی النبی ﷺ) کے تحت فرماتے ہیں: ”رواہ ابن ماجہ بأسناد جید“ اس حدیث کو امام ابن ماجہ نے سند جید کے ساتھ نقل کیا ہے۔

علامہ ابو حفص سراج الدین عمر بن علی بن أحمد ابن الملقن الشافعی پیچید (م ۸۰۴ھ) (البدیع ج ۵ ص ۲۸۸ تحت الحدیث الخامس بعد الخمسين) میں رقمطراز ہیں: ”وَأَسْنَادُهُ حَسَنٌ“ اس کی سند حسن درجہ کی ہے۔ حافظ ابن حجر عسقلانی پیچید (م ۸۵۲ھ) (تہذیب العہد ج ۲ ص ۵۳۷ تحت ترجمہ زید بن ایمن) میں رقمطراز ہیں: ”رجالہ ثقات“ اس روایت کے راوی ثقہ ہیں۔

علامہ سمہودی پیچید (م ۹۱۱ھ) (دقاء الوفاء ج ۴ ص ۱۳۵۳، الفصل الثانی فی بقیۃ ادلۃ الزیارة) میں فرماتے ہیں: ”رواہ ابن ماجہ بأسناد جید“

سلطان المحدثین ملا علی قاری پیچید (م ۱۰۱۳ھ) (مرقاۃ المفاتیح ج ۲ ص ۱۱۲، باب الجمعة الفصل الثالث) میں فرماتے ہیں: ”یأسناد جید نقلہ میزک عن المنندی وله طرق كثيرة“ اس کی سند جید ہے، مشہور محدث میرک نے اس روایت کو علامہ منذری پیچید سے نقل کیا ہے اور اس کے بہت سے طرق ہیں۔

علامہ علی بن احمد عزیزی پیچید (م ۱۰۷۰ھ) (السراج المہیر ج ۱ ص ۲۹۰) میں فرماتے ہیں: ”ورجالہ ثقات“ اس حدیث کے راوی ثقہ ہیں۔

قاضی محمد بن علی شوکانی (م ۱۲۵۰ھ) (نیل الاوطار ج ۳ ص ۲۶۳ باب فضل یوم الجمعة وذكر سعة الاجابة) میں لکھتے ہیں: ”وقد أخرج ابن ماجہ یأسناد جید“ اس روایت کو امام ابن ماجہ نے جید سند سے روایت کیا ہے۔

علامہ محمد بن عبدالباقی زرقانی رحمۃ اللہ علیہ (م ۱۱۲۲ھ) (شرح المواہب اللدیۃ ج ۵ ص ۳۳۶) میں فرماتے ہیں: ”رواہ ابن ماجہ برجال ثقات“ ابن ماجہ نے اس حدیث کو ثقہ راویوں سے روایت کیا ہے۔

علامہ محمد بن عبدالبہادی رحمۃ اللہ علیہ (م ۱۱۳۸ھ) (شرح سنن ابن ماجہ ج ۳ ص ۳۱۰ تحت رقم الحدیث ۱۶۲۷) میں فرماتے ہیں: ”ذَا الْحَدِيثُ صَحِيحٌ“ یہ حدیث صحیح ہے۔

شمس الحق عظیم آبادی رحمۃ اللہ علیہ (م ۱۳۲۹ھ) شاگرد سید نذیر حسین دہلوی غیر مقلد عون المعبود (شرح سنن ابی داؤد ج ۱ ص ۲۶۱ باب فضل یوم الجمعة ولیلہ الجمعة) کے تحت لکھتے ہیں: ”رواہ ابن ماجہ بأسناد جید ولہ طرق کثیرة“ اس روایت کو ابن ماجہ نے جید اسناد کے ساتھ روایت کیا ہے اور اس کے طرق بہت زیادہ ہیں۔

امام المل النہ مولانا محمد سرفراز خان رحمۃ اللہ علیہ (م ۱۳۳۰ھ) (تسکین الصدور ص ۳۱۹) میں فرماتے ہیں: ”اس روایت کے سب راوی ثقہ ہیں اور اس کی سند جید اور کھری ہے اور محدثین کرام رحمۃ اللہ علیہ کا حکم غیر جید کہہ کر اس کی صحیح کرتا ہے۔“

دلیل نمبر ۱۰: ”عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ مَلَائِكَةً سَيَّاحِينَ فِي الْأَرْضِ يُبَلِّغُونِي مِنْ أُمَّتِي السَّلَامَ“ حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: بے شک اللہ تعالیٰ کی طرف سے کچھ ایسے فرشتے مقرر ہیں جو زمین میں گھومتے ہیں اور میری امت کا سلام مجھے پہنچاتے ہیں۔ (سنن النسائی ج ۱ ص ۱۸۹، باب التسليم على النبي صلی اللہ علیہ وسلم، مسند احمد ج ۳ ص ۵۳۶، رقم الحدیث ۳۶۶۶، مصنف ابن ابی شیبہ ج ۶ ص ۴۴، باب فی ثواب الصلوة علی النبی صلی اللہ علیہ وسلم، مشکوٰۃ المصابیح ص ۸۶، باب الصلوة علی النبی، الخصائص الکبریٰ ج ۲ ص ۳۸۹، باب حیاء صلی اللہ علیہ وسلم فی قبرہ، المسد رک للحاکم ج ۳ ص ۱۹۷ فضائل الصلوة علی النبی، مصنف عبد الرزاق ج ۲ ص ۱۴۱، باب الصلوة علی النبی صلی اللہ علیہ وسلم، معجم ابن حبان ص ۵۱ رقم الحدیث ۹۱۳، مسند ابی یوسف موطا ص ۹۵ رقم الحدیث ۵۲۱۰)

تصحیح حدیث: امام ابو عبد اللہ الحاکم رحمۃ اللہ علیہ (م ۴۰۵ھ) اپنی کتاب (المسند رک علی اصحیحین ج ۳ ص ۱۹۷ فضائل الصلوة علی النبی صلی اللہ علیہ وسلم) کے تحت اس حدیث کو نقل کر کے فرماتے ہیں: ”صحیح الإسناد“ اس روایت کی سند صحیح ہے۔ علامہ محمد بن احمد ابن عبدالبہادی رحمۃ اللہ علیہ (م ۷۴۴ھ) اپنی کتاب (الصارم المکمل ص ۲۰۲) فرماتے ہیں: ”رواہ النسائی وإسماعیل القاضي وغیرهما من طرق مختلفة بأسانید صحيحة“ اس روایت کو امام نسائی اور اسماعیل القاضي نے مختلف طرق سے صحیح اسانید کے ساتھ نقل کیا ہے۔

امام ذہبی رحمۃ اللہ علیہ (م ۷۴۸ھ) نے بھی اپنی کتاب (تخفیں علی المسد رک ج ۳ ص ۱۹۷ فضائل الصلوة علی النبی صلی اللہ علیہ وسلم) کے تحت صحیح قرار دیا ہے: ”صحیح“

علامہ نور الدین رحمۃ اللہ علیہ (م ۸۰۷ھ) اپنی کتاب (مجمع الزوائد ج ۸ ص ۵۹۵، باب ما حصل لامة من استغفاره بعد وفاته) کے تحت فرماتے ہیں: ”رواہ البزار ورجالہ رجال الصحیح“ امام بزار رحمۃ اللہ علیہ نے اس کو روایت کیا ہے اور اس کے تمام راوی صحیح بخاری کے راوی ہیں۔

امام محمد بن عبد الرحمن سخاوی رحمۃ اللہ علیہ (م ۹۰۲ھ) (القول البدیع ص ۱۵۹، الباب الرابع) کے تحت رقمطراز ہیں: ”رواہ احمد والنسائی والدارمی وابو نعیم والبیہقی والخلی و ابن حبان والحاکم فی صحیح ہما وقال صحیح الاسناد“ امام احمد، امام نسائی، امام دارمی، امام ابو نعیم، امام بیہقی، امام خلی رحمۃ اللہ علیہ نے اس

حدیث کو روایت کیا اور امام ابن حبان رحمہ اللہ اور امام حاکم رحمہ اللہ نے اس روایت کو اپنی اپنی ”صحیح“ میں ذکر کیا ہے اور امام حاکم فرماتے ہیں کہ یہ حدیث صحیح الاسناد ہے۔

علامہ علی بن احمد عزیزی رحمہ اللہ (م ۱۰۷۰ھ) (السرہ الجمر ج ۱ ص ۵۸) میں فرماتے ہیں: ”حدیث صحیح“
شاہ عبدالعزیز محدث دہلوی رحمہ اللہ (م ۱۲۳۹ھ) اپنے (تاریخ عزیزی ج ۲ ص ۲۹) میں فرماتے ہیں: ”نزد احمد و نسائی ہر آئینہ خدائے رافرنگانند سیر کنندگان در زمین میرسانند مرا از امت من سلام را و بتواتر رسیده این معنی۔ ارح!“
امام احمد اور امام نسائی کی روایت میں ہے کہ: ”اللہ تعالیٰ کے فرشتے زمین پر سیر کرتے ہیں اور مجھے میری امت کا سلام پہنچاتے ہیں۔“ اور یہ مضمون متواتر طور پر ثابت ہے۔

دلیل نمبر ۱۱: ”عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”مَنْ صَلَّى عَلَيْكَ عِنْدَ قَبْرِي سَمِعْتُهُ وَمَنْ صَلَّى عَلَيْكَ نَائِيًا أُبَلِّغُهُ““ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جو شخص میری قبر کے پاس مجھ پر درود پڑھتا ہے میں اس کو خود سنا ہوں اور جو شخص دور سے مجھ پر درود بھیجتا ہے وہ میرے پاس پہنچا دیا جاتا ہے۔ (مشکوٰۃ المصابیح ص ۸۷ باب الصلوٰۃ علی النبی ﷺ وعلیہا اتصل الثالث، شعب الایمان للشیخ ج ۲ ص ۲۱۸ باب فی تعظیم النبی ﷺ واداءہ ترقیہ جلاء الالہام لابن القیم ص ۲۲، القول البدیع للہادی ص ۱۶۰، الباب الرابع، حیات الانبیاء للشیخ ص ۱۰۴ کتاب ثواب الاعمال لابن اثیخ الاصہانی بحوالہ فتح الباری ج ۱۳ ص ۲۷۹)

تصحیح حدیث: حافظ ابن حجر عسقلانی رحمہ اللہ (م ۸۵۲ھ) (فتح الباری ج ۶ ص ۵۹۵ کتاب احادیث الانبیاء، باب قول اللہ اذکری الکتاب مریم) کے تحت فرماتے ہیں: ”واخرج ابو الشیخ فی کتاب الثواب بسند جید“ محدث ابو اثیخ اصہانی رحمہ اللہ نے عمدہ سند کے ساتھ اس روایت کی تخریج کی ہے۔

امام طحاوی رحمہ اللہ (م ۹۰۲ھ) نے (القول البدیع ص ۱۶۰، الباب الرابع) میں اس کی سند کو صحیح تسلیم کیا ہے۔
حضرت ملا علی قاری رحمہ اللہ (م ۱۰۱۳ھ) (المرقاۃ شرح مشکوٰۃ ج ۴ ص ۲۲ باب الصلوٰۃ علی النبی ﷺ وعلیہا کے تحت فرماتے ہیں: ”ورواہ ابو الشیخ وابن حبان فی کتاب ثواب الاعمال بسند جید“ ابو اثیخ اصہانی اور ابن حبان نے اس حدیث کو سند جید سے نقل فرمایا ہے۔

فتح الاسلام علامہ شبیر احمد عثمانی رحمہ اللہ (م ۱۳۶۹ھ) نے اس حدیث کے متعلق (فتح الملہم ج ۱ ص ۳۳۰ باب الاسراء برسول اللہ و فرض الصلوٰۃ ارح) میں فرمایا ہے: ”سندہ جید“

نواب صدیق حسن خان رحمہ اللہ غیر مقلد (م ۱۳۰۷ھ) اس روایت کو اپنی کتاب ”دلیل الطالب“ کے ص ۸۴۴ میں لائے ہیں اور اس کی تحسین فرمائی ہے۔

مولانا غلام اللہ خان رحمہ اللہ (م ۱۳۰۰ھ) فرماتے ہیں: اس حدیث کی جو سند سیّدی صغیر پر مشتمل ہے اس کو بوجہ راوی مذکور کے کمزور کہا جائے گا اور جس سند میں یہ راوی نہیں ہے وہ کمزور نہیں ہے اور حدیث ہذا کی دوسری سند بھی ہے جس کے صحیح ہونے کی تصریح کرتے ہیں۔ چنانچہ ملا علی قاری رحمہ اللہ شرح مشکوٰۃ میں فرماتے ہیں: ”قال میرک نقلًا عن الشیخ ورواہ ابو الشیخ وابن حبان فی کتاب ثواب الاعمال بسند جید“

(ماہنامہ تعلیم القرآن راولپنڈی ص ۴۸، اکتوبر ۱۹۶۷ء)

امام اہل السنۃ مولانا محمد سرفراز خان صمدی رحمہ اللہ (م ۱۳۳۰ھ) (تسکین الصدور ص ۳۲۸) میں فرماتے

ہیں: ان اکابر محدثین کے (جن میں حافظ ابن حجر رحمہ اللہ خصوصیت سے قابل ذکر ہیں، جن کی تقریب اور تہذیب پر آج روادے کی توثیق و تضعیف کا مدار ہے) بیان سے واضح ہو گیا کہ یہ روایت جید اور صحیح ہے۔

دلیل نمبر ۱۲: ”عن عطاء مولى أم حبيبة قال: سمعت أبا هريرة يقول: قال رسول الله صلى الله عليه وسلم: ليهبطن عيسى ابن مريم حكما عدلا وإماما مقسطا وليسلكن فجا حاجا أو معتمرا أو بنيتهما وليأتين قبري حتى يسلم علي ولأردن عليه يقول أبو هريرة: أى بنى أخى إن رأيتنوه فقولوا أبو هريرة يقرئك السلام“ حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ارشاد فرمایا: حضرت عیسیٰ بن مریم علیہ السلام ضرور عادل، فیصلہ کرنے والے، منصف حکمران بن کر اتریں گے اور وہ اس گلی میں سے حج کرتے یا عمرہ کرتے یا ان دونوں کی نیت سے گزریں گے اور وہ میری قبر پر آئیں گے اور مجھے سلام کریں گے، میں ان کے سلام کا جواب دوں گا۔ حضرت ابو ہریرہ رضی اللہ عنہ فرماتے ہیں: اے میرے بھتیجیو! اگر تمہاری ان سے ملاقات ہو تو ان سے کہیے گا: ”ابو ہریرہ آپ کو سلام کہہ رہے تھے۔“ (المصدر للحاکم ج ۳ ص ۴۸۹، ۴۹۰ ذکر نبی اللہ وروحہ عیسیٰ بن مریم علیہم السلام، سند ابی یعلیٰ ص ۴۹ رقم الحدیث ۶۵۷۷، مجمع الزوائد ج ۸ ص ۳۸۷ باب ذکر الانبیاء علیہم السلام، الخصائص الکبریٰ ج ۲ ص ۴۹۰ باب حیاتہ ﷺ فی قبرہ الخ)

فائدہ: اس صحیح روایت سے آنحضرت ﷺ کا قبر اقدس میں زندہ ہونا، صلوٰۃ و سلام کا سماع فرمانا اور آپ ﷺ کا جواب دینا بھی ثابت ہے، اس کا انکار کرنا حدیث کا انکار کرنے کے مترادف ہے۔

تصحیح حدیث: اس حدیث کو مندرجہ ذیل حضرات نے اپنی کتابوں میں نقل کیا ہے اور اس کی تصحیح فرمائی ہے۔

امام ابو عبد اللہ الحاکم رحمہ اللہ (م ۵۴۰۵) اسے اپنی کتاب (المصدر ج ۳ ص ۴۸۹، ۴۹۰) میں ذکر نبی اللہ وروحہ عیسیٰ بن مریم کے تحت نقل فرماتے ہیں: ”هذا حديث صحيح الإسناد“

علامہ شمس الدین ذہبی رحمہ اللہ (م ۷۴۸) بھی (تخفیف علی المصدر ج ۳ ص ۴۸۹، ۴۹۰) میں ذکر نبی اللہ وروحہ عیسیٰ بن مریم کے تحت اسے صحیح کہتے ہیں۔

علامہ بخاری رحمہ اللہ (م ۸۰۷) اپنی کتاب (مجمع الزوائد ج ۸ ص ۳۸۷ باب ذکر الانبیاء علیہم السلام) میں فرماتے ہیں: ”رواه أبو يعلى ورجالہ رجال الصحيح“ اس روایت کو امام ابو یعلیٰ نے نقل کیا ہے اور اس کے راوی صحیح بخاری کے راوی ہیں۔

علامہ جلال الدین السیوطی رحمہ اللہ (م ۹۱۱) نے (الجامع الصغير ج ۲ ص ۲۶۰ رقم الحدیث ۷۷۴۲) کے تحت اس کو صحیح فرمایا ہے۔

اجماع امت

..... امام محمد بن عبد الرحمن عسکری (ت ۹۰۲) فرماتے ہیں: ”و نحن نؤمن و نصدق بانہ ﷺ حی یرزق فی قبرہ و ان جسدة الشریف لا تاكله الارض والاجماع علی هذا“ ہم یہ ایمان رکھتے ہیں اور اس کی تصدیق کرتے ہیں کہ حضور اکرم ﷺ اپنی قبر مبارک میں زندہ ہیں، آپ ﷺ کو وہاں رزق بھی ملتا ہے،

- آپ ﷺ کے جسد اطہر کو مٹی بھی نہیں کھاتی اور اس عقیدہ پر (اہل حق) کا اجماع ہے۔ (القول الہدیٰ ص ۱۷۲)
- ۲..... حضرت شیخ عبدالحق محدث دہلوی رحمہ اللہ (ت ۱۰۵۲ھ) فرماتے ہیں: ”بیاد حیات انبیاء متفق علیہ است مع کس رادر وئے خلاف نیست حیات جسمانی دنیاوی حقیقی نہ حیات معنوی روحانی۔“ یہ بات یاد رکھنی چاہیے کہ انبیاء علیہم السلام کی حیات ایک متفق علیہ (اجماعی) عقیدہ ہے اور (اہل حق میں سے) کسی کا اس میں اختلاف نہیں اور یہ حیات جسمانی دنیاوی اور حقیقی ہے نہ کہ (محض) حیات معنوی اور روحانی۔ (امجد الصحاح ج ۱ ص ۵۷۳)
- ۳..... مولانا رشید احمد گنگوہی رحمہ اللہ (ت ۱۳۲۲ھ) فرماتے ہیں انبیاء کو اسی وجہ سے مستثنیٰ کیا گیا ہے کہ ان کے سماع میں کسی کو اختلاف نہیں۔ (فتاویٰ رشیدیہ ص ۱۷۳)
- ۴..... حکیم الامت مولانا اشرف علی تھانوی (ت ۱۳۶۲ھ) فرماتے ہیں: ”بہر حال یہ بات باتفاق امت ثابت ہے کہ انبیاء علیہم السلام قبر میں زندہ رہتے ہیں۔“ (اشرف الجواب ص ۳۲۱ و فی لزوم ص ۲۲۵)
- ۵..... مولانا محمد ادریس کاندھلوی رحمہ اللہ (ت ۱۳۹۴ھ) فرماتے ہیں: ”تمام اہل سنت والجماعت کا اجماعی عقیدہ ہے کہ حضرات انبیاء کرام علیہم السلام وفات کے بعد اپنی قبروں میں زندہ ہیں اور نماز اور عبادات میں مشغول ہیں اور انبیاء کرام علیہم السلام کی یہ حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے، اس لئے کہ روحانی اور معنوی حیات تو عامہ مؤمنین بلکہ ارواح کفار کو بھی حاصل ہے۔“ (سیرۃ المصطفیٰ ج ۳ ص ۱۲۹)
- ۶..... حضرت مولانا مفتی محمود رحمہ اللہ (ت ۱۴۰۰ھ) فرماتے ہیں: ”یہ امر بھی علماء اہل سنت والجماعت کے نزدیک مسلم اور مجمع علیہ ہے کہ بحالت موجود یعنی عالم برزخ میں آپ جسمانی حیات سے زندہ ہیں۔“ (القول الہدیٰ فی حیات النبی ص ۳)

اکابر علمائے دیوبند

- ۱..... حضرت مولانا محمد قاسم نانوتوی رحمہ اللہ (ت ۱۲۹۷ھ) فرماتے ہیں: انبیاء کرام علیہم السلام کو انہیں اجسام دنیاوی کے تعلق کے اعتبار سے زندہ سمجھتا ہوں۔ (لطائف قاسمیہ ص ۳)
- ۲..... حضرت مولانا رشید احمد گنگوہی رحمہ اللہ (ت ۱۳۲۲ھ) فرماتے ہیں: آپ ﷺ قبر میں زندہ ہیں و نبی اللہ فی رزق، اس مضمون حیات کو مولوی محمد قاسم صاحب سلمہ نے اپنے رسالہ ”آب حیات“ میں بمالا مزید علیہ ثابت کیا ہے۔ (ہدایۃ العبد ص ۴۹)
- ۳..... شیخ الہند مولانا محمود حسن دیوبندی رحمہ اللہ (ت ۱۳۳۹ھ) فرماتے ہیں: حضرت شیخ الہند کی سنن ابی داؤد کی تقریر ”انوار الحمود“ میں ہے: ”انہم اتفقوا علی حیاتہ صلی اللہ علیہ وسلم بل حیاة الانبیاء علیہم متفق علیہا لا خلاف لاحد فیہ“ حضرات محدثین اس بات پر متفق ہیں کہ آنحضرت ﷺ زندہ ہیں بلکہ تمام انبیاء علیہم السلام کی حیات اتفاقی مسئلہ ہے، اس بارے میں کسی ایک محدث کا کوئی اختلاف نہیں ہے۔ (انوار محمود شرح سنن ابی داؤد ج ۱ ص ۶۱۰)

- ۴..... مولانا خلیل احمد سہارنپوری رحمہ اللہ (ت ۱۳۴۶ھ) فرماتے ہیں: آپ سنن ابی داؤد کی شرح ”بذل الجہود“ میں لکھتے ہیں: ”ان نبی اللہ صلی اللہ علیہ وسلم فی قبرہ کیا ان الانبیاء احياء فی قبورہم ولا فرق بین ان یکون فوق الارض او تحت حجابہا کیا لا فرق بین حضورہ و

میں جسمانی روحانی حیات سے زندہ ہیں۔“

(القول الہی ص ۲۹)

۱۲..... حضرت شیخ الحدیث مولانا محمد زکریا کاندھلوی رحمہ اللہ (ت ۱۴۰۲ھ) لکھتے ہیں: ”اس روایت میں حضور ﷺ کے خود سننے میں کوئی اشکال نہیں۔ اس لئے کہ انبیاء علیہم السلام اپنی قبور میں زندہ ہیں۔ علامہ سخاوی رحمہ اللہ نے قول بدیع میں لکھا ہے کہ ہم اس پر ایمان لاتے ہیں اور اس کی تصدیق کرتے ہیں کہ حضور ﷺ زندہ ہیں اپنی قبر شریف میں اور آپ ﷺ کے بدن اطہر کو زمین نہیں کھا سکتی اور اس پر اجماع ہے۔ امام بیہقی رحمہ اللہ نے انبیاء علیہم السلام کی حیات میں ایک مستقل رسالہ تصنیف فرمایا ہے اور حضرت انس رضی اللہ عنہ کی حدیث (الانبیاء احياء فی قبورہم یصلون) کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں۔ علامہ سخاوی رحمہ اللہ نے اس کی مختلف سے طرق سے تخریج کی ہے۔“

۱۳..... حکیم الاسلام حضرت مولانا قاری محمد طیب قاسمی رحمہ اللہ (ت ۱۴۰۳ھ) فرماتے ہیں: ”برزخ میں انبیاء علیہم السلام کی حیات کا مسئلہ معروف و مشہور اور جمہور علماء کا اجماعی مسئلہ ہے۔ علماء دیوبند حسب عقیدہ اہلسنت والجماعت برزخ میں انبیاء کرام علیہم السلام کی حیات کے اس تفصیل سے قائل ہیں کہ نبی کریم ﷺ اور تمام انبیاء کرام علیہم السلام وفات کے بعد اپنی اپنی پاک قبروں میں زندہ ہیں اور ان کے اجسام کے ساتھ ان کی ارواح مبارکہ کا دیا ہی تعلق قائم ہے جیسا کہ دینی زندگی میں قائم تھا۔ وہ عبادت میں مشغول ہیں، نمازیں پڑھتے ہیں۔ انہیں رزق دیا جاتا ہے اور وہ قبور مبارکہ پر حاضر ہونے والوں کا صلوٰۃ و سلام سنتے ہیں۔ علماء دیوبند نے یہ عقیدہ قرآن و سنت سے پایا ہے اور اس بارے میں ان کے سوچنے کا طرز بھی متواتر رہا ہے۔“ (خطبات حکیم الاسلام ج ۷ ص ۱۸۱)

۱۴..... مولانا محمد یوسف لدھیانوی شہید رحمہ اللہ (ت ۱۴۱۳ھ) فرماتے ہیں: ”الغرض میرا اور میرے اکابر کا عقیدہ یہ ہے کہ آنحضرت ﷺ اپنے روضہ مطہرہ میں حیات جسمانی کے ساتھ حیات ہیں یہ حیات برزخی ہے مگر حیات دنیاوی سے قوی تر ہے جو لوگ اس مسئلہ کا انکار کرتے ہیں ان کا اکابر علماء دیوبند اور اساطین امت کی تصریحات کے مطابق علماء دیوبند سے تعلق نہیں ہے اور میں ان کو اہل حق میں سے نہیں سمجھتا اور وہ میرے اکابر کے نزدیک گمراہ ہیں ان کی اقتداء میں نماز پڑھنا جائز نہیں اور ان کے ساتھ کسی قسم کا تعلق روا نہیں۔“ (آپ کے مسائل اور ان کا حل ج ۱ ص ۲۹۵)

۱۵..... مولانا منظور احمد نعمانی رحمہ اللہ (ت ۱۴۱۷ھ) فرماتے ہیں: ”سب کے نزدیک مسلم اور دلائل شرعیہ سے ثابت ہے کہ انبیاء علیہم السلام اور خاص کر سید الانبیاء ﷺ کو اپنی قبور میں حیات حاصل ہے۔“ (معارف الحدیث ج ۵ ص ۲۸۰)

۱۶..... امام اہل السنۃ والجماعت مولانا محمد سرفراز خان صندرز رحمہ اللہ (ت ۱۴۳۰ھ) ایک عنوان: ”عدم تعلق کا کوئی بھی قائل نہیں رہا“ کے تحت لکھتے ہیں: ”بلا خوف تردید یہ بات کہی جاسکتی ہے کہ تقریباً ۱۳۷۴ھ تک اہل السنۃ والجماعت کا کوئی فرد، کسی بھی فقہی مسلک سے وابستہ، دنیا کے کسی خطہ میں اس کا قائل نہیں رہا کہ آنحضرت ﷺ (اور اسی طرح دیگر انبیاء کرام علیہم السلام) کی روح مبارکہ کا جسم اطہر سے قبر شریف میں کوئی تعلق اور اتصال نہیں اور آپ عند القبر صلوٰۃ و سلام کا سماع نہیں فرماتے، کسی اسلامی کتاب میں عام اس سے کہ وہ کتاب حدیث و تفسیر کی ہو یا شرح حدیث اور فقہ کی، علم کلام کی ہو یا علم تصوف و سلوک کی، سیرت کی ہو یا تاریخ کی، کہیں صراحت کے ساتھ اس کا ذکر نہیں کہ آپ کی روح مبارکہ کا جسم اطہر سے کوئی تعلق اور اتصال نہیں اور یہ کہ آپ عند القبر صلوٰۃ و سلام کا سماع نہیں فرماتے۔“ (تسکین الصدور ص ۲۹۰)

اَنَا خَاتَمُ النَّبِيِّينَ لَا نَبِيَّ بَعْدِي
میں خاتم النبیین ہوں، میرے بعد کوئی نبی نہیں



قادیانیت کا تعارف

۱۵ علمی و تحقیقی خطبات کا مجموعہ

جمع و ترتیب

مولانا محمد اعجاز مصطفیٰ قادری

مولانا قاضی احسان احمد قادری



عالمی مجلس تحفظ ختم نبوت
ملتان، پاکستان